ыпускнік Менскай школы КГЬ раскрывае сакрэты. С.3. 


ПЕРШАЯ БЕЛАРУСКАЯ ГАЗЭТА 





Аўганістан прызнаў незалежнасьць Чачэніі 


Гэты крок юрыдычна 1 сымбалічна вельмі важны для чачэнцаў. Нагадаем, што прызнаньне краі- 
наў Балтыі сьветам пачалося з прызнаньня Літвы Іеляндыяй вясной 1991-га, што пацягнула разрыў 
дыпляматычных стасункаў між ёю і СССР. Або прызнаньне БНР Украінай, якое так напалохала 
бальшавікоў. Дарэчы, у 1918-м Аўганістан першым у сьвеце прызнаў Расею савецкую. 

Праўда, ня выключаная і хітрая гульня Расеі. Талібан мае ня лепшую рэпутацыю на Захадзе -- 
зь ім асацыююцца Ўсама бэн Ладэн, захоп індыйскага самалёта, страта Наджыбулы на браме прад- 
стаўніцтва ААН. Дык прызнаньяе такой краіны ў пэўным сэнсе дыскрэдытуе чачэнскі рух. 

Але нават калі гэтае прызнаньне -- вынік хітрай апэрацыі Масквы (вы прызнаеце чачэнцаў, а 
мы заплюшчым вочы на разгром нашых узбэцкіх хаўрусьнікаў на поўначы вашай краіны), важней 
іншае. Прызнаньне -- гэта нешта такое, чаго назад не забярэш. 

І дзе ж там дрэмле спадар Шарэцкі?.. 





Перад самымі праваслаўнымі 
Калядамі ў беларускім друку пра- 
мільгнула паведамленьне пра тое, 
што прэміі «За духоўнае адра- 
джэньне» атрымала чарговая гру- 


па беларускае інтэлігенцыі. Сярод 
астатніх тут ёсьць і Ўладзімер 
Ракіцкі, вядомы беларускі мастак- 
рэстаўратар. Гэта першае ў гісто- 
рыі Беларусі дзяржаўнае прыз- 
наньне творцы, які ахвяраваў свой 
талент на тое, каб ратаваць зь 
нябыту й ніштоства неацэнныя 
здабыткі нашае старасьвеччыны. 

І ягонымі рукамі таксама 
былі альбо ўзноўленыя, альбо 
адкрытыя, альбо адрэстаўрава- 
ныя фрэскі ў Амсьціславе, Магі- 
лёве, Лошыцы, Пустынках, Бя- 
лынічах і найперш у Полацку, дзе 
яму належыць слава першаадк- 
рывальніка самага старажытна- 
га жывапісу Беларусі ў Спаса-9Эў- 
фрасіньнеўскай царкве. Таму пер- 
шае нашае пытаньне, натураль- 
на, было пра гэты помнік... 


Уладзімер Ракіцкі: На тым 
дыплёме, які я атрымаў, намаля- 
ваны фасад тае царквы. Колькі яе 
ні малявалі, ніколі не патраплялі 
яе выявіць як сьлед. Яна то боль- 


шая, то меншая... І кожны робіць 
гэта толькі ў адпаведнасьці са сваім 
уяўленьнем. Адпаведна з часам, з 
модаю ці асабістым густам. І ў гэ- 
тым ёсьць праблема рэстаўрацыі як 
уяўленьня пра тое, чаго няма... 
Сёньня рэстаўратар можа сказаць: 
вось гэтак было, і мы адновім усё 
гэтак. І робяць дасёньня гэтак. Але 
з досьведу працы ў Спасаўскай цар- 
кве мы ведаем, што было шмат рэ- 
канструкцыяў, напластаваньняў. 
Цяпер ізноў спрабуюць пачаць чар- 
говую рэканструкцыю, але ніводзін 
з праектаў не вытрымлівае кры- 
тыкі, бо яны не адпавядаюць тым 
знаходкам, што ўвесь час адкры- 
ваюцца нам. І дакумэнтальна 
нельга пацьвердзіць ніводнае рэкан- 
струкцыі. 

А між тым, Спасаўская царк- 
ва ёсьць, і яе асяродзьдзе ніколі 
не зьмянялася. Вонкавы яе выг- 
ляд крыху зьмяніўся, але ўсе пра- 
порцыі, закладзеныя яшчэ дойлі- 
дам Іаанам, засталіся. Засталася 
бязь зьменаў верхняя частка цар- 
квы, той славуты п'едэстал, які 
ўтрымлівае барабан. Упершыню ў 
сьвеце менавіта ў гэтай царкве 
былі вынайдзеныя й прымененыя 
гэтак званыя «какошнікі». І па- 





зь беларускай Віленшчыны 
Вэтэраны супраць аншлюсу 


Амаль дзьве гадзіны доўжылася ў мінулую сераду ў Маладэчне 


акцыя мясцовай філіі Беларускага Дэмаб'яднаньня «Вэтэран». Дзе- 
сяць чалавек абступілі камень на Цэнтральнай плошчы, які ляжыць 
у памяць пакутнікаў за волю 1 незалежнасьць Беларусі, запаліўшы 
сьвечкі. Гэтым вэтэраны выказвалі свой пратэст супраць аншлюсу 


Беларусі. Мар'яй Вянгроўскі 


Барыс Тумар 
Працяг тэмы на старонцы 5. 


водле гэтага ўзору пайшло 
разьвіцьцё ўсёй ўсходнеславянс- 
кай архітэктуры, ажно да ХХІІ ст. 
І з гэтым трэба абысьціся ашчад- 
на, а ня гэтак, як расейскі архі- 
тэктар ХІХ ст., Паўлінаў, які зак- 
лікаў надаць царкве бізантыйскі 
стыль. Старажытнае дойлідзтва - 
гэта толькі вапна. На вапне стаіць 
царква. Вялікі цуд, што яна за- 
хавалася. І другі цуд, што там за- 
хаваліся фрэскі. Працуючы над 
імі, я зьвярнуў увагу, што людзі 
вакол мяне гэтага не заўважаюць. 
Ім цяжка ў тое паверыць, уявіць... 
І тая плінфа, пра якую гаворыц- 
ца нават у «Жыціі Эўфрасіньні», 
што яе не хапала пры пабудове. 
Памаліўшыся, яна прачнулася, і 
ўсе пабачылі тую плінфу ў печах. 
Гэтая плінфа ўся захавалася. Пап- 
росту звонку яна затынкаваная, 

у сярэдзіне захаваўся жывапісе. 
Гэта больш як 500 квадрат- 
ных мэтраў. Адрэстаўраваны жы- 
вапіс барабана, парусоў і скуф'і. І 
там можна прачытаць усю іканаг- 
рафію пачатковага жывапісу. Там 
захаваліся апостальскі й прарочы 
шэрагі, арнамэнтальны пасак і 
чатыры эвангелісты на парусах. 
Працяг на старонцы 7. 





з Пушчанскага краю 
Ваўкавыскія цеплавозы 


У Ваўкавыску навучыліся 
ладзіць цеплавозы. Адразу знай- 
шліся кліенты з Расеі. Плацяць 
страшныя грошы, абы паладзілі 
-- інакш у Сібіры езьдзіць няма 


чым. 
іван Чапека 







Фота Анатоля Клешчука 


Беларусь ратуе сваё 
быдла 


Пасольства 
Беларусі ў 
Чэхіі 
паведаміла; “ 
што наша 
рака 


ёёльскае 


й харчаваньня: 
аб'явіла тэндэр н 
закупку пшаніцы, 
ячменю і. кукурузы. 
на агульную суму 





Больш як дзесяць беларускіх прадпрыемстваў зьвярнуліся ў Прагу 
па кантракты й былі гатовыя купіць там збожжа. Пакуль прадалі 
аднак толькі 140 тысячаў тон -- дзьве партыі па 70 тысячаў -- на 20 
мільёнаў. Разьлічыцца за іх трэба за шэсьць месяцаў з моманту про- 
дажу -- тэрмін пачаў адлічвацца ад сярэдзіны сьнежня. 

Будзем ратаваць быдла. Каб ня ўмёрлі. Пра каровы, калгасы і буй- 
ную рагатую жывёлу на кіраўнічых пасадах піша ў сваёй сталай рубры- 
цы дарадца беларускага ўраду, эканаміст Міхал Залескі. Старонка 2. 


Галодныя зімы калгасу імя Мічурына 


У калгасе імя Мічурына, што на Астравеччыне, у сховішчах зас- 
талося толькі 70 тон збожжа. А на патрэбы штомесяц неабходна пад 
50 тон. Каб нашыя дзяды паўставалі з магілаў і пабачылі, як жыве 
Заходняя Беларусь праз 60 год савецкай улады! 


Турко -- найлепшы балетнік 


Учора позна ўвечары ў Вялікім тэатры абвесьцілі імя ляўрэата 
прэміі «Філіп Морыс» лепшым артыстам балету за 1999 год. Абралі 
зусім маладзенькага танцора -- Аляксея Турко за партыю Тарэра ў 
«Кармэн-сюіце». Ён у тэатры толькі з 1998 году, а прыйшоў зь Менс- 
кае харэаграфічнае вучэльні. Атрымае ён 5000 даляраў, а пяць яго- 
ных супернікаў -- па суцяшальных 500 даляраў. 


Шарамеціха ўгледе Шарамет 


Сорак жанчынаў, мужы, сыны ці сваякі якіх пацярпелі ад пе- 
расьледу афіцыйных уладаў, стварылі «Жаночую ініцыятыву» -- ар- 
ганізацыю ўзаемадапамогі. У ініцыятыўную групу ўвайшлі Арына 
Вячорка, Тацяна Клімава, Любоў Шчукіна, Тамара Хашчавацкая, Лю- 
цыя Халіп, Людміла Шарамет, Сьвятлана Лявонава, Сьвятлана Ля- 
бедзька, Тацяна Статкевіч, Галіна Шарэцкая, Галіна Сіўчык. Жанчы- 
ны найперш прынялі заяву пратэсту супраць зьбіцьця ў вязьніцы 
Андрэя Клімава і заяву пра ганебнасьць беларуска-расейскага саюзу. 
Пад другою заяваю паставіла свой подпіс і Галіна Шарамет, маці сла- 
вутага маскоўскага дыктара. 


у сібір, каб не пішчэлі 


16 студзеня ў Барысаве 10 чалавек выйшлі на несанкцыяваны пікет 
на цэнтральны пляц гораду, каб выказаць пратэст супраць парушэнь- 
ня правоў чалавека ў краіне і зьвярнуць увагу людзей на палітычны 
працэс над Чыгіром. Праз 26 хвілінаў пад'ехалі тры міліцэйскія ма- 
шыны і забралі Анатоля Аскерку, Генадзя Гаўрусева, Аляксандра Аб- 
рамовіча і Аляксандру Ясюк. Усіх затрыманых завезьлі ў ГАУС, склалі 
пратаколы і праз паўтары гадзіны выпусьцілі. Складаў пратаколы і 
кіраваў затрыманьнем капітан Кірын. Ён хваліўся затрыманым, што 
ўдзельнічаў у штурме Грознага пад час першай чачэнскай вайны, абя- 
цаў, што Пуцін з Лукашэнкам навядуць парадак, а Анатоля Аскерку, 
які ў пастарунку патрабаваў перакладчыка, пагражаў выслаць у Сібір. 


БНФ гукае “Вясну--2000" 


Сойм БНФ у суботу ўвагу скіраваў на падрыхтоўку масавых акцыяў 
увесну 2000 году, пачынаючы з акцыі прафсаюзаў у абарону прадпры- 
мальнікаў, Дяя Сьвятога Валянціна, акцыі беларускіх вэтэранаў вайны 
ў Аўганістане 15 лютага. Галоўнымі веснавымі акцыямі стануць Дзень 
Канстытуцыі, Дзень Волі і Чарнобыльскі Шлях, а таксама гадавіна ан- 


тыбеларускага рэфэрэндуму 14 траўня. БНФ заклікае ўсіх далучацца. 
Аляксей Шэін 


Мар'ян Вянгроўскі 


Алена Данэйка 


21 З УСЁЙ КРАІНЫ 


Лявонаву далі 4 гады 


Былога міністра сельскае гас- 
падаркі Васіля Лявонава судзьдзя 
Чартовіч прызнаў вінаватым у 
хабарніцтве й крадзяжы дзяржаў- 
нае маёмасьці й пакараў чатырма 
гадамі калёніі з канфіскацыяй ма- 
ёмасьці. Прысуд Чартовіч зачыт- 
ваў гадзіну. Па бальшыні абвіна- 
вачаньняў Лявонава апраўдалі, 
аднак рэшты аказалася дастатко- 
ва, каб адправіць былога міністра 
ў турму. Быццам бы Лявонаў ат- 
рымаў як хабар або скраў харчоў 
і рэчаў на 115 тыс. дэнамінаваных 
рублёў -- каля 140 даляраў ЗША. 
Такая сума лічыцца асабліва буй- 
ной. Больш за два гады, якія 
Лявонаў правёў у сьледчым ізаля- 
тары, яму залічаныя. Такім чы- 
нам, былы міністар выйдзе на 
волю не пазьней за 11 лістапада 


зь Вены 


У Вене, дзе праходзіла што- 
гадовае паседжаньне Сталага ка- 
мітэту Парлямэнцкай Асамблеі 
Арганізацыі Бясьпекі і Супрацоў- 
ніцтва ў Эўропе, разглядалася 
пытаньне Беларусі. Вярхоўны 
Савет РБ у палацы Гоўбург прад- 
стаўлялі Сямён Шарэцкі і ягоны 
намесьнік Анатоль Лябедзька. Ад 
групы АБСЭ выступіў са справаз- 
дачай сп.Севярын, і адбылася 
дыскусія. Прадстаўнікі Расеі і 
Кіргістану выступілі ў абарону 
афіцыйнага Менску і прапанавалі 
даць слова Канаплёву, які такса- 
ма прыехаў у Вену. Аднак прэзы- 
дэнт Парлямэнцкай Асамблеі 
АБСЭ спн.Дэйн адмовіла, патлу- 
мачыўшы, што гэта будзе супраць 
правілаў і працэдураў, прынятых 
у АБСЭ. Прадстаўнік жа Славач- 
чыны выступіў з рэзкай крыты- 
кай беларускіх уладаў і прапана- 
ваў скасаваць у рэзалюцыі заклік 
да кампрамісу бакоў у справе пад- 


З НОВЫМ го 


13 студзеня 2000 году Аляк- 
сандар Лукашэнка выступаў на 
прыёме з нагоды навагодніх і ка- 
лядных сьвятаў і выклікаў сярод 
дыпляматаў шмат плётак. Як ка- 
жуць відавочцы-дыпляматы, Лу- 
кашэнка выглядаў вельмі стамлё- 
ным і нэрвовым. Было бачна, што 
ён не ў гуморы, што адчувае сябе 
кепска. Расейскія дыпляматы 
кажуць, што Ўладзімер Пуцін 
быццам бы забараніў Лукашэнку 
паездкі ў расейскія рэгіёны. Калі 
Лукашэнка прыяжджае ў расейс- 
кую губэрню ў рангу прэзыдэнта 


Працяг са старонкі 1. 

Дэпутаты лукашэнкаўскага 
парлямэнту спрачаліся пра дзяр- 
жаўны бюджэт ды за сельскую 
гаспадарку зачапіліся, як п'яны 
за плот. І грошай ёй мала, і бяда 
ў яе, і злачынцаў трэба пасылаць 
у вёску на выхаваньне. Дапама- 
гаюць, як умеюць. 

Радасна паведамляюць пра 
шчодрую дапамогу плянава-апты- 
містычныя мэдыі: «Берасьцейская 
вобласьць пачала прымаць збож- 
жа, прызначанае для нашай краі- 
ны. Адапаведна з урадавымі дамоў- 
ленасьцямі яго павінна паступіць 
700 000 тон. Першыя цягнікі з 
пшаніцай ужо адпраўленыя зь 





кага 


Фота Сяргея Ха 


2901 году. А калі будзе добра на- 
водзіцца ў калёніі, дык і на паў- 
гады раней. 

Калі беларуская савецкая на- 
мэнклятура і мае нейкі сымбаль, 
дык ім стаў Лявонаў, чалавек, які 
зрабіў бліскучую камуністычную 
кар'еру, які перамяніў погляды 
пад уплывам убачанага пад час 
працы ў Нямеччыне і прыйшоў да 
перакананьня ў вартасьцях бела- 
рускае незалежнасьці і рынкавай 
эканомікі. І трапіў у абцугі той 
самай сыстэмы, якую каваў і гар- 
таваў. 

Адказваючы пасьля суду на 
пытаньні журналістаў, ён сказаў, 
што за краты яго ўпёк асабіста 
Лукашэнка, але адмовіўся прыз- 
нацца, за што гэтая помста. 


Барыс Тумар 


рыхтоўкі да выбараў. 50 на 650, 
сказаў прадстаўнік Славаччыны, 
гаворачы пра сытуацыю ў Бела- 
русі, гэта ўсё роўна, як весьці пе- 
рамовы перад газавай камэрай 
паміж катам і ахвярай, і казаць: 
вы абодва маеце рацыю напало- 
ву. Гэтая заява выклікала воп- 
лескі ў кіраўніка дэлегацыі Злу- 
чаных Штатаў Амэрыкі, віцэ-прэ- 
зыдэнта Парлямэнцкай Асамблеі 
АБСЭ Стэйні Гоера. Анатоль Ля- 
бедзька даволі стрымана, але скеп- 
тычна ацаніў вынік працы групы 
АБСЭ ў Менску. Ён адзначыў, што 
ўсе пагадненьні, пад якімі стаіць 
подпіс Аляксандра Лукашэнкі, 
так і так не выконваюцца. Ля- 
бедзька заклікаў прадстаўніка 
Расеі і ўсіх сяброў АБСЭ не штур- 
хаць Беларусь у Эўропу праз Мас- 
кву, калі ёсьць шлях намнога 
больш кароткі -- праз Буг. 


Паводле Радыё Свабода 


фармальна незалежнае краіны, 
дык ён тым самым уздымае мяс- 
цовага губэрнатара да свайго ўзроў- 
ню, што, як лічыць Пуцін, разбу- 
рае цэнтралізацыю ўлады ў Расеі. 
Зьвярнулі ўвагу і на тое, што Лу- 
кашэнка выйшаў на прыём у суп- 
раваджэньні аховы. 

Найбольш гаварылі з Лука- 
шэнкам пасол ЗІЦА Спэкгард і 
кіраўнік групы АБСЭ ў Беларусі 
Вік. Падобна, ні да чаго не дага- 
варыліся. 


Гары Куманецкі 





з Падняпроўя 


Акцыянэраў не 
надурыш 


Суполка Свабоднага прафсаю- 
зу ў цяперашнім «сэрцы краіны», 
Шклоўскім раёне, выйграла два 
судовыя працэсы запар супраць 
кіраўніцтва закрытага акцыянэр- 
нага таварыства «Прамень» (кол- 
ішняя фабрыка надомнай працы). 

Тут ужо працяглы час група 
работніц абвінавачвае дырэктара 
Сяргея Жалязоўскага ў злоўжы- 
ваньні службовым становішчам, 
падтасоўцы дакумэнтаў, прыпіс- 
ках. А ў прыватнасьці, у тым, што 
дырэктар прадаваў сваякам маё- 
масьць акцыянэраў, прычым па 
заніжаных коштах. Самых ак- 
тыўных з бунтароў дырэктар про- 
ста звольніў. Цікава, што зволь- 
неныя, начальніцы цэхаў Алёна 
Гарунова і Аляўціна Пракапенка, 
-- ранейшы і цяперашні старшыні 
Праўленьня акцыянэраў. Судзьдзі 
ж Тацяна Кашкіна і Георгі Дзем- 
ідзенка спрэчку дырэктара з апа- 
зыцыйным прафсаюзам вырашылі 
на карысьць работнікаў, Супра- 
цоўніцы вярнуліся на працу. 


Лютаўскі страйк 


Звыш 9075 гандляроў з рэча- 
вых рынкаў Магілёва падтрыма- 
юць лютаўскі агульнанацыяналь- 
ны страйк, які мяркуецца распа- 
чаць з 1 лютага, Пра гэта сьвед- 
чаць вынікі апытаньня 1113 ча- 
лавек, што гандлююць на рынках 
Магілёва, -- паведаміў лідэр праф- 
саюзу прыватных прадпрымальн- 
ікаў Сяргей Фамія. 

Р.5. Між тым, напярэдадні 
агульнанацыянальнага страйку 
ўлады сталі ціснуць на некаторых 
сяброў прафаб'яднаньня гандля- 
роў. Так, на менскім кірмашы 
«Дынама» затрымалі 35-гадовага 
актывіста Свабоднага прафзьвязу 
прадпрымальнікаў Ігара Намочан- 
ку. Яму сказалі, што ён незакон- 
на распаўсюджвае антыпрэзыдэн- 
цкую літаратуру -- у прафсаюз- 
яым бюлетэні, які ён раздаваў, 
была карыкатура на чалавека, 
падобнага да Лукашэнкі. 


Рэкет па-дражынску 


На Магілёўшчыяе ўжо прак- 
тычна адноўленае колішняе сацы- 
ялістычнае спаборніцтва. У ад- 
розьненьне ад старых часоў, ця- 
пер улады вырашылі, што цяжар 
конкурсу больш разумна перак- 
ласьці на тых, сярод каго ён і 
праводзіцца -- прынялі рашэнь- 
не аб стварэньні спэцыяльнага 
фонду, у які прадпрыемствы бу- 
дуць уносіць адпаведныя сумы. Зь 
іх і пачастуюць пераможцаў на іх 
уласныя грошы. 





Паз ЫТЫВЫ 


РАТАВАНЬНЕ БЫДЛА 


Берасьця па прызначэньні». 

700 000 тон збожжа ўратуюць ад 
галоднай сьмерці 40 000 БРЖ (калі 
хто ня ведае -- буйная рагатая жы- 
вёла). Малаком і мясам аднаго зь яе 
відаў -- Воз іацгц5 ргітісепіуз Ецбт 
(каровы) -- ласавалася, напэўна, 
большасьць чытачоў. 

Між іншым, каровы і людзі 
жывуць побач ужо восем тысяча- 
годзьдзяў. Таму дзядзькі, што 
пасьвяць гавяду на выгане за вёс- 
кай, ці ў саванах і прэрыях, ці 
нават у самым Тыбэце, аднолька- 
ва крычаць на яе: «Го, го!» 

Спрадвеку карова карміла бе- 
ларуса. За тое прасіў ён у Бога, 
«каб была малочна, а не была ўроч- 
на» і зычыў рагуліным ворагам 


5 
8 «соль у вочы ды галаўню ў зубы». 


Тутэйшы спажывец зьядае за 
жыцьцё ня мені за 5 кароваў і 10 
тонаў малака ды вырабаў зь яго. 

Адпаведна, працэс падрых- 
тоўкі корму на зіму дзеля сваіх 
кароваў здаваўся да апошняга часу 
вельмі натуральным нават марк- 


сістам-мічурынцам кшталту Тра- 
фіма Лысенкі. Рэчаіснасьць пахі- 
снула і гэтую замшэлую догму. 
У 1990-м вытворчасьць мала- 
ка была 727 літраў на чалавека, у 
1994 -- 532, сёлета -- ці не 440 
атрымаецца. Ды й тое, людзям 
паспалітым дзякуй. 
Калгасы-дзяржгасы на 
01.12.99 мелі кармоў на ЗОЎ ме- 
ней, чым у той жа час у 1998 г., 
калі ў іх было кармоў на 159; 
меней, чым у 1997 г. і г.д. Каторы 
скажа -- выключна дрэннае над- 
вор'е -- памыляецца. Вось на ма- 
люнку дзяржаўны і прыватны 
сэктары паасобку, а ваганьні над- 
вор'я выключаныя праз разгляд 
г.зв. «згладжаных» сярэдніх 
лічбаў за кожныя пятнаццаць га- 
доў. Відаць, што калгасы вычар- 
палі свае магчымасьці яшчэ за 
часоў СССР, а прыватныя гаспа- 
даркі не дайшлі да мяжы, абумоў- 
ленай узроўнем сваёй тэхналёгіі. 
На жаль, калі нічога ня зьменіц- 


з 


ца, то й яны хутка пачнуць этап 


БАРАЦЬБА ах. НАЦЫЯНАЛЬНЫ 'ЎніВРСЫТЭТ 


Настаўнікі Пухавіцкага раё- 
ну пішуць нам, што, сабраўшыся 
на ўстаноўчы сход, каб стварыць 
суполку Таварыства Беларускай 
Школы, прынялі зварот да сваіх 
калег. «Бацькі выбіраюць расейс- 
камоўную адукацыю для сваіх 
дзяцей, -- сьцьвярджаюць яны, 
-- бо беларуская мова не патрэб- 
ная ні ў якіх дзяржаўных уста- 
новах, у войску, у міліцыі, бо 
няма ніводнай ВНУ, тэхнікуму на 
беларускай мове». Каб абараніць 
правы беларусаў, яны прапануюць 
ажыцьцявіць наступныя захады: 
«Стварыць Нацыянальны ўнівэр- 
сытэт, ва ўсіх вышэйшых і ся- 
рэдніх спэцыяльных навучальных 
установах стварыць два патокі -- 
беларускамоўны і расейскамоўны, 
аднавіць даплаты выкладчыкам 
школ, тэхнікумаў, ВНУ, якія вя- 
дуць свае прадметы па-беларуску». 
Мар'інагорцы клічуць усіх далу- 
чацца да акцыяў ТБМ і ТБ і да 
патрабаваньня аб адкрыцьці На- 
цыянальнага ўнівэрсытэту. 

Дарэчы, 2000 год можа стаць 
годам адкрыцьця першага беларус- 
кага нацыянальнага ўнівэрсытэ- 
ту, -- паведаміў старшыня ТБМ 


стагнацыі з-за архаічнасьці і ма- 
лога доступу да спэцыялізаваных 
паслугаў аграсэрвісу, крэдытаў, 
ноў-хаў дый старэньня гаспадароў 
таксама. А праграмамі рэфарма- 
ваньня быдла ня ўкорміш., 

І ніколі ўжо ня будзе чырво- 
нага вечаровага сонца, што сьвяц- 
іла на сьпіны важных, як госьці, 
кароваў, як яны вярталіся па бру- 
каванцы да сваіх хлявоў, а дзеткі 
беглі іх сустракаць, і гаспадыні 











Алег Трусаў -- на ўзор францус- 
кае Сарбоны ці брытанскага Кемб- 
рыджу. Ужо набылі абрысы ста- 
тутныя палажэньні новае ўстано- 
вы. Яна мае рыхтаваць адмыслоў- 
цаў у двух кірунках: навуковыя 
кадры для Акадэміі навук і мэ- 
нэджэры, кіраўнікі для гаспадаркі 
краіны. Адсюль плянаваныя фа- 
культэты. Ужо амаль гатовы да 
адкрыцьця прыродазнаўчы. Рых- 
туюцца літаратуразнаўчы, філя- 
зофекі, юрыдычны, гісторыка- 
філялягічны, эканамічны. 
Апошнім мае кіраваць акадэмік 
трох замежных акадэміяў прафэ- 
сар эканомікі Сямён Шарэцкі. У 
зьмест навучаньня, апрача спэц- 
дысцыплінаў, мяркуецца ўвесьці 
лаціну, дзьве сучасныя замежныя 
мовы, а таксама краіназнаўства. 
Набор выкладчыкаў пачаўся, і 
ўжо выказалі жаданьне рыхта- 
ваць маладую нацыянальную эл- 
іту больш за 40 чалавек. Кіраўнік 
ініцыятыўнае групы Алег Трусаў 
сказаў, што першы нацыянальны 
ўнівэрсытэт будзе дзяржаўным. 
Праўда, як гэта магчыма ва ўмо- 
вах каляніяльнае дзяржавы? 


Барыс Тумар 


выходзілі да брамак, на шэры цэ- 
мэнтавы ходнік, а потым, калі 
першыя кажаны няслышна 
сьлізгалі ў чорным ценю стогадо- 
вых клёнаў, малако было... 

Не, малако павінна быць. Бу- 
дзе. Абавязкова. Як скончыцца эпо- 
ха падрыхтовак да зімы зь візытамі 
на фэрмы на найвышэйшым узроўні 
і наступным выратаваньнем БРЖ 
ад наступстваў гэтых візытаў. 


Міхал Залескі 





Сельскагаспадарчыя прадпрыемствы 


Гаспадаркі насельніцтва, у т.л. сялянаў 

Наша Ніва [3] 17.01.2000 


ТЭЛЕВіЗАР 


ПРЫЗНАНЬНЕ МАЁРА КГБ 


Літовец 
Вітаўтас Вай- 
тас пакінуў пра- і 
цу ў сакрэтнай 
службе пасьля 
падзеяў 13 сту- 
дзеня 1991 году, 
калі ў Вільні пад 
танкамі генэра- 
ла Ўсхопчыка за- 
гінулі людзі. Як вядома, незалеж- 
ная Літва ня стала карыстацца 
паслугамі рэспубліканскага КГБ, 
нават не ўзялася рэфармаваць 
яго. Ў будынку КГБ у Вільні 
зрабілі Музэй генацыду, а служ- 
бу бясьпекі краіны стварылі но- 
вую, на чыстым месцы. 

Цяпер, калі тая старонка 
гісторыі літоўскага грамадзтва 
перагорнутая, Вітаўтас Вайтасе 
вырашыў распавесьці журналі- 
стам пра яекаторыя сакрэты ка- 
гэбісцкай кухні, не баючыся ніко- 
га асабліва закрануць -- няма ў 
Літве КГБ, і тых мэтадаў болей 
не выкарыстоўваюць. Між тым у 
нас «кавалі другія, а ланцуг той 
самы». Цікавае з расповедаў Вай- 
таса пра тое, чаго ён навучыўся ў 
менскай школе КГБ у Вайсковым 
завулку, гэта, напрыклад, гэбісц- 
кія сцэнары дыскрэдытацыі апа- 





лісты у рэдакцыю 


Эліта мусіць быЦЬ 
сьціплай 


Разумны чалавек іншае на- 
цыі, у нашым выпадку Ежы КЕла- 
чоўскі, аналізуючы цяпершчыну й 
гісторыю Беларусі, бачыць, што 
ўсё, што мы маем, гэта дзякуючы 
сэрцу, мозгу й матору нацыі -- 
нацыянальнай беларускай эліце. І 
ён збоку можа заклікаць: “Бела- 
русы, шануйце сваю эліту, бо яна 
расцэньваецца на вагу золата”. 

Цяпер, у артыкуле “Беражы- 
це эліту", аўтар яго кажа: “...Не 
прыпамінаю, каб нехта ў нас 
ставіў гэтую задачу на першае 
месца. На першым месцы заўсёды 
былі заклікі ратаваць незалеж- 
насьць і мову, а вось ратаваць 
нацыянальную эліту - носьбіта 
гэтых ідэалаў -- не заклікалі!" 
Гэта папрок. 

Пытаньне, хто гэта мае зак- 
лікаць ратаваць эліту? Ратаваць 
мову і імкнуцца здабыць незалеж- 
насць заклікае беларуская нацыя- 
нальная эліта. Выглядае, што 
папрок ёй, чаму на першым мес- 
цы яна не заклікае: “Гэй, бела- 
рускі народзе, беражы нас, бо бяз 
нас прападзеш!" 

І як ратаваць? Пэўне раіць: 
не гаварыце на вуліцы па-беларус- 





зыцыйнага руху ў часы пераст- 
ройкі, што ставіліся ва ўсім бы- 
лым СССР, у тым ліку і ў Бела- 
русі. 


«Закарміць» 
посьпехамі 


«У нас увесь час была інфар- 
мацыя пра тое, што адбываецца ў 
грамадзтве, -- кажа Вітаўтас Вай- 
тас. -- Мы ведалі, хто што кажа, 
у каго якія пляны. «Саюдзіс» мож- 
на было называць рэвалюцыяй, 
путчам, пераваротам, вызволь- 
ным рухам ці яшчэ як-небудзь, 
але з нашага пункту гледжаньня 
гэта быў бунт, тэорыю якога мы 
добра вывучылі. 

Бунт можна ліквідаваць 
сілай або мэтадам «перанасычэнь- 
ня», г.зн. даць столькі свабоды, 
каб у бунтароў парушылася стра- 
ваваньне. Памятаеце, як гэта па- 
чалося ў Літве: эканамічная са- 
мастойнасьць, вяртаньне сьцягу і 
г.д. Адзін са сцэнароў прадугле- 
джваў тэрмінова і нават з гакам 
задаволіць гэтыя патрабаваньні. 
Усе асьлеплі б ад радасьці, пачал- 
іся б непазьбежныя праблемы пе- 
раходнага пэрыяду, расчаравань- 
не, а тады ўвадначасьсе ў патрэб- 


ку, бо вас гумовымі палкамі паб 
юць. І не займайцеся беларускай 
вызвольнай справай, бо вас арыш- 
туюць, пасадзяць у вязьніцу, бу- 
дуць з вас зьдзекавацца, а то й 
расстраляюць. 

Ісус Хрыстос, найлепшы 
прыклад ідэйнай эліты, ці ён зак- 
лікаў людзей берагчы яго і не спры- 
чыняць яму фізычнай шкоды -- не 
ўкрыжоўваць яго, бо, маўляў, хто 
тады будзе навучаць людзей ідэ- 
ям любові, праўды? 

Калі ідэйны беларус стане пе- 
радусім думаць пра сябе і прапа- 
ноўваць сябе й такіх, як ён - эл- 
іту, ён перастае быць прадстаў- 
ніком яе. Думаючы перадусім -- 
“на першым месцы" -- пра заха- 
ваньне сябе, ён можа схіліцца да 
вышуку выгаднейшага жыцьця, 
пайсьці на ўслугі рэжыму, які 
зьнішчае беларускую мову і неза- 
лежнасьць. . 

Чужынец можа заклікаць: 
“Беларусы, шануйце сваю эліту!" 
А самой эліце: “Шануйце й бера- 
жыце нас!" -- заклікаць няёмка 
ды шкодна. 


Раіса Жук-Грышкевіч, Таронта 


Няскладныя вершы 
Міцкевіча 


Прачытаў ліст сп.Станішэў- 
скага. Вось што згадалася: я не 
хацеў бы пакрыўдзіць палякаў - 


ны момант найбольшага расчара- 
ваньня пераменамі -- рэфэрэндум, 
адпаведная падрыхтоўка грама- 
дзкае думкі, і народ сам «сваім во- 
левыяўленьнем» замацоўвае адмо- 
ву ад рэформаў». 

У Літве гэты варыянт не 
прайшоў, не знайшлося лідэра- 
здрадніка, які б прадаў нацыя- 
нальныя інтарэсы, хоць моман- 
таў грамадзкага расчараваньня 
«вагноркамі»-«зайцамі» і рэзкіх 
павышэньняў квартплаты не бра- 
кавала. У іншых краінах -- знай- 
шліся. 


Навязаць раскольнага 
лідэра 


«Усё пачынаецца з таго, -- 
працягвае маёр Вайтас, -- што ў 
грамадзтве ўзьнікае пэўная група, 
якая з кожным днём расьце. У ёй 
няма афіцыйнага лідэра, а неафі- 
цыйны, калі ён вось-вось зьявіц- 
ца сам, яшчэ больш умацуе гэтую 
групу. Таму ў апазыцыйнай групе 
мы знаходзім злобнага, канфлік- 
тнага чалавека або чалавека, які 
па сваіх якасьцях ніяк ня можа 
стаць папулярным лідэрам. Адна- 
го інфарматара мы просім прапа- 
наваць яго ў старшыні сходу. Дру- 


я і сам напалову паляк - але ж у 
польскіх паляках вельмі цікавае 
стаўленьне да ВЕЛ ды іншых па- 
дзеяў, агульных для нашых наро- 
даў. А менавіта. 

Калі пачынаеш казаць паля- 
ку, што Міцкевіч, Манюшка, 
Агінскі ды й ня толькі яны, -- БЕ- 
ЛАРУСЫ, палякі ўсьміхаюцца і 
глядзяць на цябе, як на ціхага ва- 
р'ята. Але ж панове! Тады была 
такая, а ня іншая сытуацыя. У 
тыя часіны каб стаць вядомым, 
трэ было пісаць свае геніяльныя 
творы не па-беларуску, а па- 
польску. 

Але ж зьвернемся да Міцкеві- 
ча. Кожны раз, калі чытаю “Пана 
Тадэвуша", зьвяртаю ўвагу на тое, 
што часьцяком трапляюцца та- 
кія вершы, якія на першы погляд 
ня вельмі рыфмуюцца. Ды гэта 
толькі на першы погляд. Калі 
прачытаць іх “па-беларуску” (у 
нашых мовах ёсьць шмат адноль- 
кавых выразаў, якія адрозьніваюц- 
ца толькі націскам ды адной ці 
дзьвюма літарамі) дык атрымлі- 
ваецца вельмі прыгожа ды з рыф- 
маю. Што гэта, калі ня сьведчань- 
не таго, што Міцкевіч адрухова, 
аўтаматычна ўжываў у некато- 
рых момантах беларускія выразы? 


Ігар Банцар, Варшава 


Як родныя дзеці 


Зь вялікай увагай чытаю ўсё, 


Фота Дзяніса Носава 


гому інфарматару даем указаньне 
патрабаваць ад будучага лідэра, 
каб ён абавязкова на мітынгу ска- 
заў прамову. І так далей. Усё, лідэр 
ёсьць. Той, які ў будучыні раско- 
ле і аслабіць сваёй непапулярнась- 
цю групу». 

У апошнім сюжэце маёр Вай- 
тас робіць выразны намёк на лідэ- 
ра Саюдзіса, піяніста і прафэсара 
музыкі Ландсбэргіса. Маўляў, для 
Літвы і тутэйшага дэмакратычна- 
га руху менавіта гэты «злы і кан- 
фліктны» чалавек быў вылучаны 


што датычыць Вільні, і стала 
надта сорамна за нядаўнія выказ- 
ваньні сп.Шарэцкага на гэты 
конт. А вось ліст Валдаса Банай- 
ціса з Новай Вялейкі мяне ўзра- 
даваў, бо відно, што кранае яго 
тая “канфэсійная статыстыка", 
як і ўвогуле праўда пра Вільню. 
Праўда пра Вільню -- гэта 
стрэмка, якая, можа, і ня надта 
далягае літоўцам, але ад якой 
няможна пазбавіцца. Дый белару- 


сы ня ўсе спрэс думаюць, як Ша- 


рэцкі. Але мы хрысьціяне, і ў на- 
шай сытуацыі ставімся да Вільні, 
як родная маці зь біблійнага суду 
Салямона да свайго дзіцяці - 
жыла бі квітнела любая Вільня. 
А далей... Быць таго ня можа, каб 
нашчадкі Вялікага Княства заў- 
сёды мусілі атрымліваць візу, каб 
укленчыць перад Маці Божай Во- 
страбрамскай або прывезьці дзя- 
цей агледзець старадаўнюю стал- 
іцу. 
Ніколі не кажы “ніколі”. 


У-у-у... 

Шаноўная рэдакцыя, іншы 
раз у вашых аўтараў словы бе- 
ларускія, а сынтакса расейская. 
Чаму пішуць: станцыя кош- 
там у 10 мільёнаў жыцьцяў, 
рэжысэр атрымае ганарар у 5 
тыс. даляраў? Па-беларуску: 
пайшоў у лес, веру ў Бога, па- 


Вікторыя Бувак, Горадня 


Ідзе падпіска на «Нашу Ніву» на 2000 год: 





з падачы КГБ. Аднак час не ап- 
раўдаў гэбісцкіх разьлікаў. У 
Літве. Затое можна меркаваць, 
што гэты тыповы сцэнар спраца- 
ваў у іншых новаствораных краі- 
нах. 

Толькі два старыя, сьціплыя 
сакрэты безадносна да беларускай 
рэчаіснасьці, а колькі цікавага! 
Вось каб знайшоўся нейкі добры 
чалавек зь менскіх службаў, каб 
падзяліўся сакрэтамі навейшымі. 
Бо вядома ж, ня ўсе яны цешац- 
ца тым, што з нашай краінай 


вырабляюць. Алесь Кебік 


зычыў у цябе, сукенка ў гаро- 
шак, -- “у“ у большасьці вы- 
падкаў мае значэньне накірун- 
ку дзеяньня, адметнасьці, ці -. 
часавай прасторы: у чацьвер. 
Канструкцыі ж тыпу “у які 
ўжо раз", “гэта абыдзецца нам 
у..." , “груз вагою ў тону" -- 
калькі з расейскага канцыляры- 
ту. 


Алена Ціхановіч, Прага. 


"НН" -- корань 
будучыні 


Піша вам заўсёдны чытач і 
прыхільнік вашае працы, нашай 
газэты. “Наша Ніва" -- ня про- 
ста газэта для сапраўднага Бе- 
ларуса. Уявіць сабе Беларусь без 
“НН" немагчыма. Уявіць Бела- 
русь немагчыма і без “Советской 
Белоруссии". Аднак “НН"' - 
гэта і корань, ібудучыня нашая. 
“СБ' ж -- сымбаль беларускай 
рэальнасьці: Беларусі безь бела- 
рускасьці і, нарэшце, безь бела- 
руса. Падобнае існаваньне чала- 
века, калі ён неатаясамляе сябе 
ў пэўных, натуральных, адпа- 
ведных сваёй нацыянальнасьці, 
утульных умовах, прыводзіць 
урэшце да абрыдласьці, ілжы ды 
бездухоўнасьці. 


Кастусь Гакевіч, Гомель 


Падніскаю - таньней: ў замест 1627 


Падпіска на 5 наступных месяцаў каштуе для менчукоў 1180 руб- 
лёў, на месяц -- 236 рублёў. Калі ж набываць газэту ў тым самым 
шапіку і плаціць штотыдня, дык гэта Вам абыдзецца ў 1620 рублёў 
(сама пазьней з 1 сакавіка цана газэты ў раздробным продажу дасягне 
80 рублёў і будзе далей расьці). Мы раім Вам выбраць таньнейшы 
варыянт. Для нас таксама нашмат выгадней больш асобнікаў прада- 
ваць праз падпіску: дзеля асаблівасьцяў абарачэньня грошай і дур- 
ных цяперашніх законаў пра «фармаваньне цаны» толькі падпіса- 
ныя асобнікі газэты -- ці то праз пошту, ці то праз шапікі «Белсаюз- 
друку» -- даюць нам даход, а праз тыя самыя шапікі ўраздроб мы 
прадаем сабе ў страту. Ніжэй мы падаем сьпі 

Дык падпісвайцеся! 

Падпісацца ў Менску «на шапік» можна да 21--22 студзеня (як у 
якім шапіку). Праблема была толькі ў тым, што ў сувязі з лукашэн- 
каўскім законам пра ПДВ на тым тыдні падпіску шчэ не прымалі, 
але на гэтым маюць запрымаць. Падпісвацца на шапік вельмі зручна 
ня толькі дзеля таннасьці, але і дзеля таго, што асобнік можна заб- 
іраць у панядзелак або ў любы іншы дзень, Сьпіс шапікаў мы тут 
справа падаем. Звычайную падпіску на пошце можна аформіць у любой 
кропцы Бёларусі зь любога месяца пачынаючы, заплаціўшы да 10-га 
дня папярэдняга месяца -- 256 рублёў на месяц. 


Падпіска звычайная: паімесяд--д5б руб. 


надмесяды- 168 руб, 
вабмесядаў- 1536 руб. 


Для менчукоў падріска «да запатрабаваньня» (каб забіраць нумар у шапіку «Бел- 
саюздруку» ў дзень выхаду газэты -- гэтая падпіска прымаецца да 29 дня пе- 
радпадпіснога месяца): 
ва І месяц-- 236:; руб. 
вадмеяцы- 7085 руб, 
вабмесяпаў-- 1416 руб. 


зе можна падпісацца й забіраць газэту: 


33.Шапік М2 

34. Шапік 1616 
35. Шапік 118 
36, Шапік 37 
37. Шапік Ме38 
38. Шапік 40 
39. Шапіх 1588 
40. Шапік 1095 
41. Шапік 198 
42. Шапік Ме209 
45. Шапік Ме228 


Падпісны індэкс 63125. 


пункта 

1. Кастрычніцкі пуніт падпіскі 17. Крама Ф 4 
2. Партызанскі пункт падпіскі 
3. Першамайскі пункт падпіскі 
4, Фрунзенскі пункт падпіскі 
5. Крама е 1 

6. Крама М 2 

7. Крама Ю З 

8, Крама б 4 

9. Крама М 6 

Ю. Крама Ж 7 

И. Крама М 8 

12. Крама М 9 

13. Крама Ж Ю 

М. Крама І 1 

15. Крама М 12 

16. Крама М 13 


вул, Жукоўскага, 5, к.1 
вул, А.Кашавога, 8 18. Крама ІЖ 15 

пр. Ф.Скарыны, 113 19. Крама е 16 
вул, Рам, Слабада, 9 20. Крама е 
вул. Жукоўскага, 5 21. Крама ІФ 18 

пр. Ф.Скарыны, 44 . Крама ІЖ 19 

пр. Ф.Скарыны, 76 . Крама І 20 
вул. Леніна, 15 . Крама Ф 21 

вул. Філімонава, І . Крама е 23 

вул. Якуба Коласа, 69 , Крама МЮ 24 
вул. Сурганава, 40 21. Шапік І 34 гатэль «Менск», пр, Ф.Скарыны, 11 

пр. Ракасоўскага, 140 28. Шапік!Ф 136  ст.м.«Пл.Я.Коласа», выхад да Ак.Ф-ры 
вул, Асіпенкі, 2 29. Шапік М 187 гатэль «Беларусь», вул. Старажоўская, 15 

пр. Пушкіна, 77 30. Шапік МБ 262 гатэль «Плянэта», пр. Машэрава, 31 

вул. Кіжаватава, 80 ЗІ. Шапік 1 78 гатэль «Юбілейны», пр. Машэрава, 19 

вул. Каліноўскага, 82, к, 2 32. Крама 1925 “ вул. К.Маркса, 21 


вуя. Валадарскага, 22 

вул. Максіма Танка, 16 

вул. В.Харужай, 24 

вул. Някрасава, 35 

ст. м. «Плошча Перамогі» 
пр. Машэрава, 51, к. 1 

вул. Ясеніна, 16 

станцыя мэтро «Пушкінская» 
вул, Славінскага, 39 

вул, Жылуновіча, 31 


Лінгв. унів-т, вул, Захарава, 21 

гатэль «Сьвіслач», вул. Кірава, 13 

Тэхн. унів-т, вул.Сьвярдлова, 13/4 
Дом Ураду, вул. Савецкая, І! 

Лэдаг, унів-т, вул. Савецкая, 18 
Менгарвыканкам, пр.Ф.Скарыны, 8 
Менаблвык-м, вул. Энгельса, 4 

вул. Мясьнікова, 39 

Эканамічны унів-т 

МАЗ, вул, Сацыялістычная, 2 

Унів-т культуры, вул, Рабкораўская, 17 
44. Шапік 1232 МЗХ, пр. Машэрава 
45. Шапікію243 Саўмін, вул. Савецкая, Ў 
46.Шапік Іе245 Бальніца хут, дапамогі, вул. Кіжаватава, 56 
47.Шапік 1268 пр.Машарава, 75/1 
48. Шапік [6302 9.-я бальніца 





Рэдакцыя 





ЛЫЖЫ З МАТОРЧЫКАМ 


Пра тое, як спартыўная мафія змагалася 
зь беларускім біятляністам 


Біятлённая надзея беларусаў 
Вадзім Сашурын ужо намазваў 
свае лыжы, калі сонца ўзыйшло 
над нямецкім мястэчкам Руполь- 
дынг, дзе заканчваўся пяты этап 
Кубку сьвету па біятлёне. «Не пад- 
мажаш -- не паедзеш» - гэта наш 
біятляніст ведае зь дзяцінства. 
Тым часам міжнародная спартыў- 
ная мафія ўжо пасьпела зрабіць 
сваю чорную справу. На стрэльбі- 
шчы былі расстаўленыя магніт- 
ныя пасткі для куляў, падпіле- 
ныя лыжныя палкі, зьбіты пры- 
цэл -- карацей, мафіёзі паціралі 
ўжо рукі ў чаканьні чарговага 
фіяска беларускага біятлёну. На 
гэтае відовішча не паленаваліся 


прыйсьці й тысячы мясцовых 


нямецкіх абібокаў. 

Тым часам пачалася спрынтар- 
ская гонка на 10 кілямэтраў. Біят- 
лённы самародак Беларусі Вадзім 
Сашурын, што стартуе пад 29-м 
нумарам, зь першых мэтраў на- 
бірае шалёную хуткасьць (вучы- 
цеся падмазваць лыжы!). На ак- 
нявых рубяжах Вадзім дакладны. 
Мафіёзі ў жаху -- палкі ў Сашу- 
рына не ламаюцца, мішэні закры- 
ваюцца адна за адной. І вось ён 
упэўнена фінішуе ды займае пер- 
шы радок. Але радавацца яшчэ 
рана -- на другім канцы стадыё- 
ну людзі ў цывільным даюць ука- 
заньні прадстаўніку буржуйскай 
Нямеччыны Рыка Гросу, што 
стартуе пад 70-м нумарам. 

Немец ужо за першай елкай 
пачынае зразаць кругі дыстанцыі. 
Трэнэры ды прадстаўнікі міжна- 
родных спартыўных інстанцыяў 
заплюшчваюць на гэта вочы. Цал- 
кам зразумела -- усе сродкі кіну- 
тыя на тое, каб перашкодзіць бе- 
ларусу заняць першае месца. 

Далей -- болей. На першым 
агнявым рубяжы Грос здымае з 
пляча не звычайную вінтоўку, а 
сапраўдны баявы аўтамат з мага- 
зынам не на пяць, а на пяцьдзя- 





сят патронаў. Ня дзіва, што пась- 
ля працяглай чаргі ўсе мішэні зак- 
рываюцца. Але ўсё роўна час у 
Сашурына значна лепшы. І тут 
немец адважваецца на непрыкры- 
ты «мухлёж». Замест таго, каб 
сумленна адмахаць два з гакам 
кілямэтры перад другой страль- 
бой, нахабны нямчура абыходзіць 
стадыён кустамі ды зноў зьяўля- 
ецца на стрэльбішчы. Нямэцкія 
фанаты, паразяўляўшы раты ад 
такой прыемнай нечаканасьці, 
сустракаюць прайдзісьвета гуч- 
нымі воплескамі. Рыка Грос ус- 
таўляе новы магазын ды страляе 
«на зьдзіўленьне» дакладна. Ма- 
фіёзі ўздыхаюць з палёгкай -- 
пасьля другой стральбы Грос на 
1,7 сэкунды апярэджвае Сашуры- 
на. Але нямецкія трэнэры зане- 
пакоеныя - яны добра ўсьведам- 
ляюць, што такой мізэрнай пера- 
вагі недастаткова, каб адчуваць 
сябе спакойна. Няшчасных нем- 
цаў прашыб халодны пот -- яны 
ўявілі, як зь імі жорстка распра- 
вяцца, калі на верхняй прыступ- 
цы п'едэсталу будзе ўсё ж бела- 
рус. Што ж рабіць?! І тут у гало- 
вах спрытных на выдумкі прад- 
стаўнікоў Дойчлянду прамільгну- 
ла выратавальная думка. Лыжы 
з маторчыкам!.. 

“На фініш Рыка Грос прые- 
хаў зь лепшым часам. Усе задаво- 
лена ды хітра ўсьміхаліся, толькі 
беларуская каманда была забітая 
горам. У той жа дзень усе тэлека- 
налы буржуазнага сьвету трубілі 
пра бліскучую перамогу немца ды 
пра «дасягненьне» беларуса. 

Р.5. Гэта ўжо чацьверты срэб- 
ны жэдаль Сашурына ў розыгры- 
шу Кубку сьвету гэтага сэзону. 
Будзем спадзявацца, такая доўгая 
чарада няўдачаў не адаб'ецца на 
псыхалягічным стане Вадзіма, і 
ён абдурыць спартыўную мафію 
ды заваюе нарэшце «золата». 


Богусь Біятлянёнак 





ПЕСЬНІ і САРКАФАГІ 


У сераду ня сумна прайшлі праг- 
рамы «Добрай раніцы» і «Добры ве- 
чар, Беларусь!» -- пра беларускія 
імёны на геаграфічнай мапе. Паказ- 
валі мала, затое расказалі шмат, дый 
гледачы ў жывы эфір званілі. Узга- 
далі і пра Дамейку, і пра выспу По- 
лацак, забыліся хіба толькі пра гор- 
ную хрыбціну Чэрскага. 

Сучаснае беларускае імя, на 
жаль, мала вядомае шырокай пуб- 
ліцы, уласнай пэрсонай прысутні- 
чала ў пятніцу ў праграме «Сёньня 
з вамі...» Слынны майстра, апэра- 
тар «Беларусьфільму» Юры Ялхоў; 
гэта ён зьняў любімыя зь дзяцін- 
ства «Прыгоды Бураціна» ды «Чыр- 
воны Капялюшык». Распавёў пра 
свае прызнаныя ў Саюзе вынаходн- 
іцтвы, зробленыя ў чыста савецкім 
стылі: прыходзілася ўласнаручна 


выпраўляць дрэнную савецкую кіна- 
стужку. Сп.Ялхоў -- прыхільнік 
думкі, што прыгажосьць уратуе 
сьвет; вельмі любіць здымаць про- 
ста кветкі, як чыстую красу, і вельмі 
ня любіць бачыць вялізарны «сар- 
кафаг» у цэнтры Менску, як чыста 
зусім адваротнае... 

Увечары гэты саркафаг вісеў 
фонам праз увесь тэлерасказ пра 
сьвяткаваньне Новага году ў Мен- 
ску. Менчукі, што не дабраліся ў 
ноч на тры нулі да Кастрычніцка- 
га пляцу, іастатнія беларусы паг- 
лядзелі на натоўп, на добрую ілю- 
мінацыю, на стандартны канцэрт 
ды паслухалі стандартныя словы 
віншаваньняў-зычэньняў ад арты- 
стаў ды простых грамадзянаў. 

Танцы з фаервэркамі напры- 
канцы сьвята й тэлепраграмы выг- 








Менская кроніка 


30 цудатворных абразоў 


У Нацыянальным мастацкім 
музэі праходзіць выстава цудат- 
ворных і мясцовашанаваных аб- 
разоў Божае Маці: 30 абразоў з 
розных куткоў Беларусі. Правас- 
лаўныя й каталіцкія абразы, ство- 
раныя ў ХУІ.-ХУПІІ ст., трапілі 
фонды музэю яшчэ за савецкі 
часам, але некаторыя і да цяпер 
не адрэстаўраваныя. 


Партрэт зь літарак 


Тамсама, у Мастацкім музэі, 18 
студзеня адчынілася выстава калі- 
графні й шрыфтавога дызайну «Літ- 
арт 2000». Тэрмін «літ-арт» прыду- 
маў у свой час паэт Алесь Разанаў. 
У гэтай, ужо трэцяй, выставе кал- 
іграфіі разам з мастакамі Паўлам 
Семчанкам, Вячаславам Паўлаў- 
цом, Уладзімерам Васюком удзель- 
нічаюць літаратары-авангардысты. 
Сярод экспанатаў -- складзены зь 
літараў партрэт філёзафа Валянці- 
на Акудовіча. Якога «няма». 


Людзі граюць людзям 


13 студзеня ў Слуцку пачаўся 
Рэспубліканскі фэстываль ама- 
тарскіх тэатраў. Прыехалі камэ- 
дыянты адусюль, ад Ваўкавыску 
да Лепля. Апроч самога Слуцку, 
народныя тэатры выступілі ў дзе- 
вяці навакольных вёсках. Сёнь- 
ня ў Беларусі граюць больш за 200 
аматарскіх тэатраў. 


Анархісты -- мянтам 


12 студзеня дырэкцыя начнога 
клюбу «Магна» (былы «Аквары- 
юм»), дзе таго вечара праходзіў кан- 
цэрт 10 рок-гуртоў, абвесьціла пра 
заснаваньне рок-клюбу. Але най- 
больш цікавая на гэтым тыдні ту- 
соўка зьбіралася ў той жа дзень у 
клюбе «4 апэльсыны». Менскія 
анархісты з газэты «Навінкі» на- 
ладзілі традыцыйную вечарыну 
«Блакітны агеньчык», вытрыма- 
ную ў лепшым духу штампаў Бе- 
ларускага тэлебачаньня. Гучалі 
заклікі змагацца з касмапалітыз- 
мам, не жаваць амэрыканскіх 
бабл-гамаў і ўвогуле пакараць Амэ- 
рыку эканамічнымі санкцыямі. А 
ўлюбёны лёзунг нашых анархістаў 
-- «Дапамажы мянтам: пабі сябе 
сам!» 


я ч 
Фота Уладзімера Парфянка 


Юрась Барысевіч 
Мірны ўзьЛёт 
Беларус Максім Мірны выр- 
ваўся на 13-ы радок у рэйтынгу 
найлепшых тэнісістаў сьвету. Не, 
ён ня выйграў у Сампраса і Агасі. 
Папросту АТП увяла новыя прав- 
ілы падліку ачкоў, і кожны новы 
год усе тэнісісты будуць пачынаць 
«з нуля». Удала выступіўшы на 
першым жа турніры (Мірны дай- 
шоў да чвэрцьфіналу), наш тэнісіст 
быў ускараскаўся на самую вяршы- 
ню рэйтынгу. А цяпер зноў папоўз 
назад. Прыроду не падманеш! 


Аляксей Шыдлоўскі 


лядалі ня вельмі аптымістычна, 
бо былі пад славутую тэму з «Кар- 
міны Бураны», зусім не навагод- 
нюю. Да таго ж, як ні мудравалі 
аўтары тэлевэрсіі пры мантажы, 
усё роўна бачна было, што танцо- 
ры дрэнна ведалі, што рабіць з 
тымі ручнымі фаервэркамі, ды 
толькі думалі, як вочы прыкрыць. 

Увогуле падалося, што асабл- 
іва весела ды відовішчна на Каст- 
рычніцкім не было. Чарговы кан- 
цэрт на адкрытай пляцоўцы, хіба 
што зь елкай ды прыгожымі 
гірляндамі. А саркафаг, якія дэ- 
карацыі перад ім ні будуй ды пад 
якім ракурсам ні здымай, усё адно 
будзе выглядаць хіба як маўзалей. 

Паглядзець, мусіць, цікава буд- 
зе «Джаз уночы» ў аўторак -- блюзі 
джаз з фэстывалю «Блюз жыве ў 
Менску». У чацьвер апоўдні і ў пятн- 
іцу пад вечар у «Нашы краі» -- пра 
ўдзел Беларусі ў першай сусьветнай 
выставе ХІХ ст. Аматары спорту му- 
сяць не прапусьціць матч зорак Ус- 
ходне-Эўрапейскае хакейнай лігі - 
субота, 17.00. 


Арцём Лук'яновіч 


хульскага. Клясычна 
становішчаў, працяг. 
амэдыі «Кілер» (1997) 





Наша Ніва [3] 17.01.2000 


3 Усіх СТАРОН 


ХТО ВЫКРАДАЕ ЧАЧЭНіЮ 


За большасьцю выкраданьняў на Паўночным Каўказе стаяць 
расейскія спэцслужбы -- цьвердзяць палякі, выкрадзеныя ў 
Чачэніі ў сьнежні 1997 году 


Два гады таму ў Чачэніі вык- 
ралі групу палякаў: Паўла Хай- 
нацкага і Марэка Кужынца з Кра- 
кава, Кшыцітафа Галіньскага з 
Гданьску, а таксама Дамініка 
Пяскоўскага і Марціна Тэля зь 
Лешна. Яны распавядаюць, што 
ўвогуле ўмовы ўтрыманьня былі 
някепскія, хоць амаль увесь час 
палоньнікі былі прыкутыя да ба- 
тарэі. Часта іх перавозілі зь мес- 
па на месца з завязанымі вачы- 
ма. Пасьля 53 дзён зьняволеньня 
палякі былі адбітыя падначале- 
нымі генэрала Лечы Хульдыгава, 
кіраўніка службы народнай бясь- 
пекі Чачэнскай Рэспублікі Ічке- 
рыя. Вялікую ролю мелі высілкі 
пасланца польскіх уладаў Зяно- 
на Кухцяка. 

Хайнацкі і Кужынец з 1994 
году працуюць на карысьць воль- 
нае Чачэніі. У 1995 разам зь Ежы 
Дабравольскім арганізавалі Гума- 
нітарную Ініцыятыву, якая высы- 
лае канвоі ў Чачэнію. Чачэнцы 
надалі гэтай арганізацыі ганаро- 
вае жыхарства Самашкаў, а расей- 
скія спэцслужбы занесьлі яе ў свае 
чорныя сьпісы. 


Павал Хайнацкі: Мы прыехалі 
з гуманітарным канвоем у Са- 
машкі, гэта была ўжо наша чаць- 
вертая паездка ў Чачэнію. Тую 
паездку мы арганізоўвалі суполь- 
на з Гданьскім аддзяленьнем даб- 
рачыннага фонду Сагіёаз. Другой 
мэтай паездкі было ўсталяваньне 
супрацоўніцтва паміж сэймікам 
самакіраваньня Гданьскага вая- 
водзтва з прэфэктурай рэгіёну Ач- 
хой-Мартан. За дзень да аўдыен- 
цыі ў Масхадава палякаў выкралі 


на дарозе пад Грозным. 

Неяк пасьля адзін з нападні- 
каў сказаў нам: «Гэта справа пал- 
ітычная. А грошай у нас хапае. 
Калі б справа была ў грашох, па- 
адразалі б вам вушы ці пальцы, 
зьнялі б, паслалі сем'ям і ўзялі б 
свае грошы». 

Масква хоча адрэзаць Чачэ- 
нію ад сьвету. Расея не жадае, каб 
у Грозны прыяжджалі замежныя 
журналісты, гуманітарныя дзея- 
чы, палітыкі, бізнэсоўцы. Чым 
меней сьведкаў, тым лепц рас- 
праўляцца з «сэпаратыстамі». 

Ежы Дабравольскі: А расейс- 
кія мэдыі выдаюць у сьвет інфар- 
мацыю, што выстаўляе чачэнцаў 
барбарамі, бандытамі, тэрарыс- 
тамі. (Е.Дабравольскі чатыры 
разы быў у Чачэніі з гуманітар- 
нымі канвоямі.) 

Марэк Кужынец: Размаўляю- 
чы з намі, Зэлімхан Яндарбіеў 
распавёў, што выкраданьні набылі 
новую моц у 1991 годзе, адразу па 
ўтварэньні Фэдэрацыі Паўночна- 
га Каўказу і абвешчаньні на Кан- 
грэсе чачэнскага народу пастуля- 
ту аб незалежнасьці краіны. Ад- 
ным з выкрадзеных быў брат Ян- 
дарбіева. 

Існуюць таксама выкраданьні 
крымінальныя, для атрыманьня 
выкупу. Здараюцца й выкра- 
даньні ў чачэнскім асяродзьдзі, і, 
як вынік, закалоты паміж тэй- 
памі. Аднак з 700 зарэгістраваных 
выкраданьняў, паводле нашага 
цьвёрдага перакананьня, боль- 
шасьць інсьпіраваная расейскімі 
спэцслужбамі. Гэта даказваюць і 
сумы выкупу: патрабаваньні да- 
сягаюць мільёну даляраў. Звы- 


чайны чачэнец дакладна ведае, 
што. нават на багатым Захадзе 
мільён даляраў -- гэта цэлы ма- 
ёнтак. Сумы выкупу могуць сьвед- 
чыць, што выкраданьні маюць не 
крымінальны, а палітычны ха- 
рактар. 

М.К.: У 1994 годзе расейскія 
мэдыі прадстаўлялі чачэнцаў як 
мафіёзі: наркотыкі, адмываньне 
брудных грошай, злачынствы. 
Гэтых закідаў аказалася замала, 
і Чачэнія ўжо зрабілася краем 
выкраданьняў і бязьлітасных за- 
бойцаў, якія не шкадуюць нават 
удзельнікаў гуманітарных канво- 
.яў. На жаль, расейцы часткова 
дасягнулі свае мэты, і іншаземцы 
баяліся ехаць у Чачэнію шчэ пе- 
рад вайной. У мэдыях усталяваў- 
ся крыўдны імідж чачэнца-тэра- 
рыста. 

Е.Д.: Акцыя вызваленьня пяці 
палякаў была сяброўскім жэстам 
уладаў Чачэніі ў дачыненьні да 
Польшчы. Чачэнцам як паветра 
патрэбныя кантакты са сьветам. 
Адзінай патрэбай гэтага расстра- 
лянага расейскай артылерыяй 
народу ёсьць заступніцтва сьвету. 


Калі генэрал Леча Хульдыгаў 
(цяпер ужо нябожчык) вызваліў 
палякаў, ён сказаў ім: «Вас вык- 
ралі не чачэнцы. Вас выкралі бан- 
дыты. А бандыт ня мае нацыя- 
нальнасьці. Яны мелі толькі ча- 
чэнскія твары. За ўсёй гэтай апэ- 
рацыяй стаяў палкоўнік ГРУ (ра- 
сейскі вайсковы вывед) Адам Дэ- 
ніеў, маскоўскі чачэнец». 


Падрыхтавала Сьвятлана Курс 
паводле багеіу “уБогстеў 


Чачэнскі МУЛЬТЫМІЛЬЯНЭР НЕ ШКАДУЕ 
ГРОШАЙ НА ВЫЗВАЛЕНЬНЕ БАЦЬКАЎШЧЫНЫ 


Якія грошы стаяць за чачэнскімі незалежнікамі? Чачэнскія. Адзін з тых, чые 
фінансы ідуць на падтрымку маджахедаў -- мільянэр Ходжахмэт Нухаеў. 


Постаць настолькі калярыт- 
ная, што ў Англіі Фрэдэрык Фор- 
сайт выдаў пра яго кнігу, якая на- 
зываецца Тйе Ісоп, а палякі і га- 
ляндцы цяпер здымаюць раман- 
тычны дакумэнтальны фільм. 

У 1975 годзе малады студэнт- 
юрыст разам з шасьцю землякамі 
заснаваў у Маскве таемны Камі- 
тэт вызваленьня Чачэніі. Камітэт 
адразу падумаў пра грошы на гэ- 
тую справу і заняўся продажам 
джынсаў. Гэтай групоўцы накана- 
вана было стаць адной з найлепш 
арганізаваных паўлегальных ка- 
мэрцыйна-клянавых групаў у 
Маскве, а Нухаеву -- мультымі- 
льянэрам. 

«Шчыра кажучы, я не адрозь- 
ніваў, дзе грэх, дзе чысьціня, -- 
кажа Нухаеў у інтэрвію нямецка- 
му часопісу Ріе Жосіе, -- бо не 
было калі думаць. Але падсьвя- 
дома я ўжо тады ставіў на крэў- 
нае сваяцтва, прапаноўваў ча- 


чэнскім камэрсантам дбаць пра 
ўласную бясьпеку праз узаемада- 
памогу сваякоў. Калі гэтага не 
хапала, тады я сам арганізоўваў 
усіх да супольнай абароны». 

Пра Нухаева ходзяць легенды: 
у 1989 годзе яго выклікалі «на 
размову» дванаццаць маскоўскіх 
крымінальных босаў. Запрапана- 
валі прыняць іхныя кодэксы й 
правілы гонару і жыць паводле 
законаў расейскага злачыннага 
сьвету, але ён адказаў ім: «Вы ў 
найлепшым выпадку можаце 
стаць людзьмі гонару, а мы, ча- 
чэнцы, нараджаемся такімі». Па- 
чалася страляніна, а пасьля й сап- 
раўдная вайна, у выніку якой за- 
гінулі ўсе дванаццаць аўтарытэ- 
таў. Нухаева шматкроць арышто- 
ўвалі, тройчы судзілі, усяго ён за 
сваё жыцьцё адседзеў цэлыя сем 
гадоў, пасьля апошняга арышту 
(у 1991 годзе) уцёк з турмы. У 
1994-м менавіта ён фармаваў 


службу замежнай выведкі Чачэніі, 
у 1995-м яго паранілі пад Гроз- 
ным, і тады ён заняўся ў Баку і 
Стамбуле арганізацыяй падтрымкі 
для чачэнцаў ды наладжваньнем 
кантактаў на Захадзе. Менавіта ён 
арганізаваў і прафінансаваў візыт 
Масхадава ў Лёндан і паездку ча- 
чэнскай дэлегацыі на сустрэчу 
АБСЭ ў Стамбуле. 

Ягоны камэнтар да сёньняшняй 
сытуацыі: «Камунікацыі перакры- 
тыя, але расейцы не кантралююць 
мяжы з Грузіяй». «Мы маглі б хоць 
цяпер дасылаць туды дадатковыя 
грошы, але нашыя суайчыньнікі 
спыталіся: нашто? Сапраўды, у іх 
усё для змаганьня ёсьць, а зброю 
яны пэрыядычна захопліваюць у 
расейцаў. Толькі мала перамагчы і 
ў гэтай, другой вайне, калі мы мо- 
жам зноў прайграць мір». 

Былы мафіёзі мае ўласныя 
ідэі ўрэгуляваньня сытуацыі на 
Каўказе. Ён кажа, што вайну Ра- 


Яшчэ адна добраахвотная адстаўка 


Кампанія «Майкрасофт» ды 
ейны заснавальнік Біл Гейтс -- 
найбагацейшы прадпрымальнік 
ЗША -- апошнім часам стала 
прыцягваюць да сябе ўвагу ўсяго 
сьвету. Мінулы тыдзень прынёс 
чарговую сэнсацыю. Біл Гейтс аб- 
весьціў, што складае зь сябе паў- 
намоцтвы кіраўніка кампаніі 
«Майкрасофт». 


Адгэтуль ён будзе пераймац- 
ца адно распрацоўкай праграмна- 
га забесьпячэньня. 

«Майкрасофт», бясспрэчны 
лідэр рынку праграмнага забесь- 
пячэньня для пэрсанальных кам- 
путараў, калісьці пачыналася ў 
звычайным гаражы. Дасягнуўшы 
сваімі собскімі сіламі неверагод- 
нага посьпеху, Біл Гейтс увасобіў 


у сабе «амэрыканскую мару». 
Зрэшты, для соцень мільёнаў 
карыстальнікаў тое, што Біл 
Гейтс -- амэрыканец, мае ня боль- 
шае значэньне, чымся тое, што 
канструктар Калашнікаў -- расе- 
ец. Расейскія «калашнікавы» вы- 
карыстоўваліся і дагэтуль выка- 
рыстоўваюцца таксама і супраць 
расейскіх салдатаў; можна пры- 





Нарэшце стала чуваць пра расейскую арганізацыю 
«Салдацкіх мацярок», якая шмат шуму нарабіла 
ў першую чачэнскую вайну, а ў гэтую быццам ёй 
голас заняло. Штодня ў Чачэніі гінуць дзясяткі, а 
то й сотні тэрміновікаў-фэдэралаў, а з боку 
мацярок -- цішыня. І вось у мінулую пятніцу ў 
Санкт-Пецярбургу -- першая нясьмелая сходка. 
Гаварылі пра тое, як легальна ўнікнуць службы ў 
Чачэніі, давалі парады прызыўнікам. 

А назаўтра, у суботу, 15-га, у простым эфіры 
радыё «Свабода» выступала ўжо Валянціна 
Мельнікава -- адказны сакратар Камітэту 
салдацкіх мацярок. Зь яе словаў, Камітэт 
вызначыў, што з пачатку кампаніі ў Чачэніі 
загінулі тры тысячы фэдэралаў і шэсьць тысяч 
параненыя. Мельнікава кажа, што афіцьліныя 
зьвесткі пра расейскія страты на Паўночным 
Каўказе заніжаныя як мінімум у сем разоў. 


сея вядзе ня толькі дзеля кантро- 
лю за нафтай, але й дзеля ўмаца- 
ваньня свайго прэстыжу «вялікай 
дзяржавы», якая ўмее навязаць 
свае інтарэсы нават кулаком. Каў- 
казцы ж, каб магчы супрацьста- 
яць, мусяць аб'яднацца ў дзяржа- 
ву-таварыства традыцыйнага для 
сябе кшталту, заснаванае на 
прынцыпе крэўнага сваяцтва. А 
чачэнскі народ павінен паказаць 
іншым каўказцам прыклад: 
«Ваўкі павінны вярнуць сабак 
назад у зграю». 

Гарантамі бясьпекі ў дзяржа- 
ве, пабудаванай паводле прынцы- 
паў Нухаева, былі б старэйшыны 
родаў. Выбіраць кіраўніка суполь- 
насьці ён таксама хацеў бы праз 
сваяцкія структуры -- спачатку 
на ўзроўні сям'і, тады -- роду і 
кляну і гэтак да дзявяткі права- 
дыроў плямёнаў, што кіруюць 
усёй нацыяй. «Калі празь дзесяць 
гадоў памруць Аліеў і Шэварднад- 
зэ, дык толькі чачэнскі прыклад 
зможа прадухіліць хаос». 

Нухаеў займаецца і практыч- 
най дзейнасьцю. У 1998 ён засна- 
ваў Каўкаскую Эканамічную Су- 
польнасьць (КЭС). КЭС мае штаб- 
кватэру ў Лёндане і аддзяленьні ў 
Грозным, "Тбілісі, Баку, Стамбу- 
ле, Тэгеране, Варшаве і Вашынг- 


пусьціць, што і антыамэрыканс- 
кія тэрарысты ці гакеры, якія 
атакуюць Пэнтагон, ня грэбуюць 
майкрасофтаўскімі прадуктамі. 
На мінулым тыдні Біл Гейтс 
прэзэнтаваў сьвету новую вэрсію 
«амэрыканскай мары». Мы не пры- 
выклі, каб людзі добраахвотна ад- 
маўляліся ад якой-кольвек ула- 
ды. Сэнсацыйны крок Біла Гейт- 
са падаецца дзіўным таму, што за 
ягонымі грашыма, магутнасьцю і 
славай'у грамадзкай сьвядомасьці 





тоне. На задуму стваральніка гэ- 
тая кантора мусіць стаць эканам- 
ічнай асновай новай каўкаскай 
супольнасьці. 

Бягучыя справы супольнасьці 
вядзе Мансур Яхімчык, паляк, 
што навярнуўся ў іслам, колішні 
студэнт Оксфарду. Справы іхныя 
йдуць: толькі ў Баку яны трыма- 
юць 80 харчовых супэрмаркетаў і 
цэмэнтавы завод. 

Выглядае гэткі шэраг трохі 
дзіўна -. шэйп, род, фондавая 
біржа, супэрмаркет, джынсы... 
Нібыта ўтопія. Але Нухаеў на- 
строены рашуча -- ён не шкадуе 
грошай на падтрымку ўцекачоў, 
а 200 мужчынаў яго роду ваююць 
з расейцамі. 


Сяргей Радштэйн 


неяк згубіўся звычайны, з мэды- 
цынска-біялягічна-псыхалягічна- 
га гледзішча, чалавек. Так, кам- 
путарны і фінансавы Бог -- ці 
д'ябал -- аказаўся чалавекам. Яму 
надакучыла гульня-стратэгія, за- 
дачамі якой былі бітвы з канку- 
рэнтамі, акупацыя як мага боль- 
шай тэрыторыі рынку, зьліцьцё 
кампаніяў ды ўсё такое, і ён доб- 
раахвотна зь яе выйшаў. 


Алесь Пяткевіч 


З ТЭМА 





Выставу «Хрысьціянскае мастацтва Літвы», якую 
дзяржаўныя й касьцельныя ўлады адкрылі 
напярэдадні 2000 году хрысьціянства, ужо сёньня 
называюць самай вялікай выставай у гісторыі 
Вільні. Справа ня толькі ў яе рэкордных 
экспазыцыйных плошчах, але іў тым, што тут 


сабраныя разам самыя каштоўныя й сьвятыя рэчы. 


Выстава складаецца з розных 
тэматычных разьдзелаў. Напрык- 
лад, у першым, гістарычным, па- 
казаныя дакумэнты, якія даты- 
чацца старой гісторыі хрысьціян- 
ства ў Вялікім Княстве. Тутака й 
першыя папскія булы з архіваў 
Ватыкану, адрасаваныя ў наш 
край, і арыгіналы граматаў Геды- 
міна й Вітаўта, і найстарэйшыя 
кнігі, ад рукапіснае Бібліі Сьвя- 
тога Гераніма да Берасьцейскае 
Бібліі і ўніяцкіх беларускіх мал- 
ітоўнікаў. Але самы дарагі скарб, 
якім адкрываецца ўся выстава, -- 
гэта Тураўскае Эвангельле ХІ ст., 
самы старажытны экспанат. 
Міжволі затойваеш дыханьне, уг- 
лядаючыся ў беларускія словы, 
буквіцы й маргіналіі, якім амаль 
тысяча гадоў. А фарбы па-раней- 
шаму чыстыя й нятускныя... 

Астатнія разьдзелы выставы 
па-рознаму аздобленыя й пабуда- 
ваныя на розных прынцыпах. 
Ёсьць, напрыклад асобны разьдзел 
скарбаў, царкоўнага ўбраньня й 
партрэтаў зь Віленскага біскупа- 
ту (у ягоных традыцыйных ме- 
жах). Сярод іншага тут паказаныя 
невядомыя ў Беларусі партрэты 
ХУІ ст. віленскага біскупа (1481-- 
1491) Андрэя Гашкевіча й князя 
Паўла Гальшанскага, пэндзля 
Джавані дэль Монтэ. 

Асобна прадстаўлены разьдзел 
некаталіцкіх канфэсіяў, зь вялі- 
кай сэкцыяй праваслаўных абра- 
зоў. Разьдзел народнага рэлігійна- 
га мастацтва. І багата ўсяго яшчэ. 

Але самае пачэснае месца на 
гэтай велізарнай выставе, як і 
чакалася, заняў скарб Віленскае 
Катэдры. Ён вылучаны ў асобны 
разьдзел і экспанаваны зусім па- 
іншаму. Для яго змантаваная 
асобная камэра, з ультрафіялета- 
вымі лямпкамі, адмысловай вэн- 
тыляцыяй і сыстэмамі аховы... 

Гісторыя гэтага скарбу вельмі 
доўгая. Ведама, што першыя да- 
рункі Катэдры рабілі яшчэ Вітаўт 
зь Ягайлам. Пазьней, усьлед за 
імі, сьвятыню адорвалі вялікія 
князі й каралі Сьвяты Казімер, 
Аляксандар, Жыгімонт Ваза, 
княгіні й каралевы Альжбэта Габ- 


сбург, Бона Сфорца, Барбара 
Радзівіл. Вялікія ахвяраваньні 
йшлі ў Катэдру з усяе Беларусі. 
Ад Радзівілаў, Сапегаў, Тышкеві- 
чаў ды іншых магнатаў, якія вы- 
купалі гэткім чынам сабе збавень- 
не вечнае. Багата ахвяравалі Ка- 
тэдры і самі віленскія біскупы, 


“напрыклад, Пац, Война, Бржас- 


тоўскі... 

Найперш дарыліся сакраль- 
ныя рэчы, уласна для культу, 
накшталт манстранцаў, паціраў, 
рэлікварыяў, кандэлябраў і лям- 
падаў. Шмат было келіхаў, спо- 
дачкаў і лыжачак для прычась- 
ця. Часьцяком гэта былі й гэтак 
званыя ватыўныя, альбо ахвяр- 
ныя, выявы сэрцаў, рук і ног, з 
каштоўных мэталаў, а то й про- 
ста каралі, ружанцы й пацеркі з 
каштоўнага каменя, пярсьцёнкі, 
калечкі ці наагул залатыя й срэб- 
ныя манэты. 

У ХУП ст. узьнікла патрэба 
хаваць вялізныя скарбы, сабра- 
ныя ў Катэдры, ад расейцаў і швэ- 
даў. Да 1667 году большая частка 
скарбаў, пакуль быў біскупам 
Юры Белазор, перахоўвалася на 
Берасьцейшчыне, у рэзыдэнцыі 
Сапегаў, што ў Ружанах. Пазьней- 
шыя часы таксама не прынесьлі 
палёгкі. Багата чаго схавалі так, 
што й да сёньня ніхто не знай- 
шоў. Дарэчы, паднашэньні Катэд- 
ры ад каралёў і князёў пакуль ня 
знойдзеныя. У 1939 годзе былі пе- 
рахаваныя кароны й рэчы, што 
знайшлі археолягі ў саркафагах 
князя Аляксандра, Альжбэты 
Габсбург ды Барбары Радзівіл у 
1931-м. Сэйф быў недзе замурава- 
ны ў сьценах бажніцы. Як і мно- 
гія іншыя скарбы, адзін зь якіх 
паказаны на выставе. 

У экспазыцыю ўвайшлі 
толькі прадметы культу й толькі 
тыя, што не патрабуюць дадатко- 
вай рэстаўрацыі, як напрыклад 
сьвяточныя ўборы сьвятароў, га- 
бэлены, рэлікварыі. 

Адна з найбольш каштоўных 
рэчаў тут -- залаты келіх, у духу 
беларускага рэнэсансу, падораны 
Катэдры пасьля 1588 году Юр'ем 
Радзівілам, князем зь Нясьвіжу, 


«КАБ ЗНАЙШЛІ, ДЫК 


У 1985 годзе на гэтыя каштоў- 
насьці выпадкова натыкнуліся 
рабочыя, якія рамантавалі сыстэ- 
му вэнтыляцыі. Знаходку пера- 
далі музэйшчыкам. Музэйшчыкі 
паведамілі пра яе ў ЦК літоўскай 
кампартыі. Нагадаю -- быў 85-ты 
год. Дык вось, у ЦК прынялі ра- 
шэньне схаваць скарбы ад Маск- 
вы. Каб не забрала. Каштоўнасьці 
падзялілі, запакавалі і ўначы 
разьвезьлі па таемных сховах. 
Ніхто лішні не даведаўся. І толькі 
празь дзесяць гадоў пра гэта ста- 
ла вядома публіцы... 

Зьдзіўляе ня гэтак дэтэктыў- 
ная гісторыя пра знойдзены і пе- 
рахаваны скарб, як паводзіны 
людзей: рабочых, якім хапіла 
цяму й сумленьня, каб адразу 
зьвязацца са спэцыялістамі; архе- 
олягаў і мастацтвазнаўцаў, у якіх 
ужо былі напагатове скрыні й 
цэтлікі; камуністаў-«цэкоўцаў», 


якія ўсталі на абарону нацыя- 
нальных інтарэсаў у той зусім не 
нацыянальны час. Усе яны шчы- 
ра маўчалі цэлых дзесяць гадоў... 

Калі б такі самы скарб знай- 
шоўся ў 80-я гады ў Беларусі, што 
б магло адбыцца зь ім? Такое 
пытаньне я задаў вядомаму бела- 
рускаму археолягу й гісторыку 
Алегу Трусаву. Вось ягоны адказ: 

«Нават каб гэткае было 
знойдзена ў пачатку 91-га, усё б 
вывезьлі ў Маскву! І далейшы лёс 
быў бы гэткі: частку папросту 
пераплавілі б на золата, а самае 
каштоўнае аддалі ў гэтак званы 
«Гохран». Быў такі орган -- Гох- 
ран СССР». 

Беларускія археолягі й гісто- 
рыкі змушаныя былі здаваць зна- 
Ходкі ў Маскву. Навукоўцы з Ра- 
сеі, якія праводзілі раскопкі ў 
Беларусі, звозілі знаходкі сабе. У 
сваёй практыцы археоляга, а 









першым кадыналам у ВКЛ. Над- 
звычай тонкай ювэлірнай работаю 
ўражвае манстранц з золата, пла- 
ціны й рубінаў, падораны вялікім 
гетманам Аляксандрам Гасеўскім 
у 50-я гады ХУІ ст. сабору Сьв.Ка- 
зімера, адкуль патрапіў у Катэдру 
за расейскім часам. Цяжка 
прайсьці міма вялізнага паціра, ба- 
гата ўпрыгожанага эмалямі й рэ- 
льефамі са срэбра, падоранага 
Міхалам Тышкевічам. Тут агулам 
прадстаўленыя больш за тры сотні 
ўнікальных рэчаў, рэлікварыяў з 


Скарб Віленскай Катэдры. К убак 
ХМІ ст., дарунак Юр'я Радзівіла 


АКРАЛІ Б» 


пазьней і дэпутата Вярхоўнага 
Савету спадар Трусаў сутыкаўся з 
гэтым шматразова: 

«Гэткіх прыкладаў маса, -- 
кажа ён. -- Вось унікальны бя- 
лыніцкі скарб залатых манэтаў, 
знойдзены прыблізна ў той самы 
час. Знайшлі пад Бялынічамі, а 
зьвезьлі адразу ў Маскву. Але там 
яго ня зьнішчылі, бо ён унікаль- 
ны. Ён патрапіў у Гохран. Я, як 
быў дэпутатам. Вярхоўнага Саве- 
ту Беларусі, хацеў вярнуць яго 
назад, яшчэ за часамі СССР. На- 
пісаў афіцыйныя лісты. І мне з 
Масквы, дарэчы, прыслалі адказ, 
у якім паведамлялася, якія каш- 
тоўнасьці, зьвезеныя зь Беларусі, 
яны захоўваюць. Я гэты сьпіс і 
Кебічу даваў, і Мясьніковічу. І 
потым даваў, як незалежнасьць 
атрымалі. І нармальныя людзі 
даўно б гэта ўсё вярнулі! Гэта ж 
дакумэнт. Там усё напісана, ад- 
куль і што паходзіць, пачынаю- 






чы з 1964 году. Гэта дванаццаць 
скарбаў. Толькі тых, што ня 
зьнішчылі, не пераплавілі! Бо ас- 
ноўную масу манэтаў, царскіх, да 
прыкладу, ды іншых, перадавалі 
ў Маскву, а там іх пераплаўлялі 
ў звычайныя зьліткі. А самае 
ўнікальнае здавалася ў Гохран, дзе 
і захоўваецца...» 

Беларускія камуністы ніколі 
не ўяўлялі сябе бацькамі нацыі, 
кіраўнікамі дзяржавы -- што 
БССР, што РБ. Для іх «нацыя- 
нальныя каштоўнасьці» і «нацы- 
янальныя сымбалі» -- пустыя 
гукі. Таму параўноўваць іхныя 
паводзіны з паводзінамі літоўскіх 
камуністаў не выпадае. Але мож- 
на параўнаць паводзіны простых 
людзей. Віленскія рабочыя, адк- 
рывальнікі скарбу, таксама ўсталі 
на ягоную абарону. А што б на іх 
месцы зрабілі беларусы? -- спы- 
таўся я ў спадара Трусава. 

«Каб знайшлі беларусы, -- 
сказаў ён, - дык працэнтаў 60 
пакралі б. Астатняе здалі 
дзяржаве, каб атрымаць 25 “о 
ад кошту знойдзенага. Адзін 


Скарб Віленскай Катэдры. Кубак ХУ! ст., дарунак Юр'я Радзівіла, 


Скарб Віленскай Катэдры. Манстранц ХМІст., 





пячатка на донцы 


дарунак Аляксандра Гасеўскага 


наш трактарыст на Берась- 
цейшчыне, напрыклад, у пер- 
шыя гады незалежнасьці знай- 
шоў велізарны скарб рымскіх 
манэтаў. Здаў дзяржаве. І два 
гады валаводзілі, каб выплаціць 
яму гэтыя грошы. Пра гэта 
пісалі ва ўсіх газэтах...» 
Трактарыста дзяржава ўсё 
ж падманула. Бо. выплачаныя 
грошы ў беларускіх рублях па 
колішнім афіцыйным курсе ніяк 
не дараўнаць да сапраўднай 
рынкавай вартасьці тых антыч- 
ных манэтаў. Але, прынамсі, 
скарб застаўся ў руках навукоў- 
цаў, застаўся ў Беларусі. Мне 
самому даводзілася бачыць, як 
людзі раскрадалі знойдзеныя 
ўнікальныя скарбы, ня ведаючы 
іх рэальнага кошту. Як напрык- 
лад, у вёсцы Матылі Шчучынс- 
кага раёну, дзе мэханізатары 
знайшлі збан са скарбам га- 
ляндзкіх манэтаў і рэчаў ХУІ ст. 
і пахавалі сабе па кішэнях. Яны 
не разумеюць, што гэтыя рэчы 
ўдвая каштоўнейшыя, калі яны 
разам, што дапамагае іх атры- 





Скарб Віленскай Катэдры. Пацір 
ХІХ ст., дарунак Міхала Тышкевіча 
часьцінкамі мошчаў Сьв.Марыі 
Магдалены, Пляцыда й Маўры- 
цыя, багата касьцельнага начынь- 
ня. Сярод усяго патрапілася й буй- 
ная пазалочаная срэбная чаша, з 
праваслаўнымі крыжамі й кірыл- 
ічнай вязьзю, зь дзіўнай гравіра- 
ванай прыпіскаю на дзіўнай 
польскай мове: «Каўедгу ўіПеазКаі 
ад рігапси2оУ Кагоіа Векіпа». Сап- 
раўдны шэдэўр, Вялікі, альбо Гаш- 
тольдаў манстранц ХУІ ст., завяр- 
шае экспазыцыю. Гэта ўнікальная 
рэч, у чалавечы рост вышынёю, 
вырабленая нашымі майстрамі, 
была падораная вялікім канцле- 
рам і старостам мазырскім і бары- 
саўскім, ваяводам наваградзкім, 
полацкім і віленскім, графам з Ге- 
ранёнаў, Альбрэхтам Гаштольдам 
у 1535 годзе. 

Схаваныя ў 1939 годзе паля- 
камі й адкрытыя літоўцамі ў 1985 
годзе, скарбы нашае магнатэрыі 
зноў бачаць людзі. Шкада, іх ня 
бачаць самі беларусы, ці, пры- 
намсі, нашы навукоўцы. Бо боль- 
шасьць рэчаў, прадстаўленых і ў 
разьдзеле скарбу Віленскай Катэд- 
ры, і ў астатніх, атрыбутаваныя 
вельмі павярхоўна. Напрыклад, 
сотні цэтлікаў паведамляюць, што 
нейкія рэчы зробленыя ў «Сярэд- 
няй Эўропе» альбо ў «Літве». Што 
такое «Літва» пачынаеш разумець, 
калі натрапляеш у залі «Жа- 
мойцкі біскупат» на цэлую іцафу 
касьцельнага адзеньня, мітраў, 
арнатаў, пікаплераў, падпісаных: 
«Пебцха, багчіпае» (Літва, Горад- 
ня)... А праваслаўныя абразы на- 
агул тэрытарыяльна не прывяза- 
ныя, а толькі прадатаваныя. Ды 
ўсё ж гэта выстаўлена. І для пры- 
гажосьці й сьвятасьці няма межаў. 
Выстава працягнецца яшчэ З гады. 
І ў нас наперадзе багата часу, каб 
вывучыць і навучыцца цаніць і 
шанаваць свой страчаны скарб. 


Антон Сіюль 


бутаваць і вывучыць. 

Кіраўнікі ня верылі Й ня ве- 
раць у тое, што свая дзяржава 
ёсьць. А людзі ня вераць гэткай 
дзяржаве, якая ня верыць у сябе 
саму. Таму лічаць сябе правамоц- 
нымі прыўлашчыць тое, што 
знайшлі ў сваёй, прынамсі, зямлі. 
Але мой субяседнік, спадар Тру- 
саў, лічыць, што справы ўсё ж 
павярнуліся да лепшага. Цяпер 
нічога з таго, што знаходзяць у 
зямл, і таго, што рэквізуецца на 
мытнях, не аддаюць у Расею. 
Створаны ацэначныя камісіі пры 
менскіх ды абласных музэях. Па- 
радкуецца заканадаўства... І калі 
ў Беларусі будзе знойдзены, на- 
рэшце, скарб Напалеона, ён цяпер 
застанецца ў нас. А вось складзе- 
ны спадаром Трусавым сьпіс на- 
шых каштоўнасьцяў, якія ляжаць 
у маскоўскіх сэйфах, чакае пары, 
пакуль у краіне зьявіцца свая ўла- 
да. Гэты сьпіс будзе надрукаваны 
1 стане тэмаю асобнай размовы ў 
«Нашай Ніве». Чакайце. 


Сяргей Харэўскі 


Уладзімер Ракіцкі: 
«У БЯЛЫНІЧАХ БЫЛА СТРАШНАЯ ГІСТОРЫЯ» 


Працяг са старонкі 1. 


«НН»: Як Вы паставіліся да 
тае прэміі, што адчулі? 

Уладзімер Ракіцкі: Я ня ве- 
даў, што мне будуць даваць ней- 
кую прэмію! Пазванілі -- прыяж- 
джай! Я ня ведаў і ня ведаю, як 
да гэтага ставіцца. Праца на- 
шая была карпатлівая й доў- 
гая. 1 не лічу гэтую прэмію пэр- 
санальнай. Хачу гэта асаблі- 
ва падкрэсьліць. Калі дзяржа- 
ва адзначыла нашую працу -- 
гэта заслуга ўсіх маіх паплеч- 
нікаў і памочнікаў, якія боль- 
шую частку свайго жыцьця 
праводзяць сярод гэтага гіста- 
рычнага пылу, у якім знаход- 
зяць вялікія каштоўнасьці. 
Сапраўдныя дыямэнты духу. 
Бо тое, што намі адкрыта -- 
гэта сапраўды зьдзіўляе й ра- 
дуе. 

«НН»: Назавіце тады ва- 
шых калегаў, сяброў-паплеч- 
нікаў... 

Уладзімер Ракіцкі: Іх мно- 
га. У нас свая творчая май- 
стэрня Хадыкі Алега, дзе пра- 
цуюць спадар Сарока, Міка- 
лай Залатуха, Юры Малі- 
ноўскі. Вось зь імі мы й па- 
чыналі рэстаўрацыю манумэн- 
тальнага жывапісу. Перадусім 
галоўнае, што за чалавек пра- 
цуе ў рэстаўрацыі. Якія аба- 
вязкі, якіцяжар ён на сябе ўскла- 
дае. Наколькі шчыра ён ставіцца 
да сваёй працы. Вось Юры Малі- 
ноўскі адзін паехаў у Мсьціслаў і 
зрабіў рэстаўрацыю касьцёлу кар- 
мэлітаў! Гэта яго ўласная заслу- 
га. Не было грошай, не было люд- 
зей, а ён узяў і зрабіў найперш дах 
над бажніцаю. Працуючы над по- 
мнікам, аддаеш частку свайго 
жыцьця, частку ўражаньняў, ча- 
стку душы. Гэта неад'емна... 

«НН»: Распавядзіце пра свае 
працы, дзе й на якіх аб'ектах вы 
тварылі... 

Уладзімер Ракіцкі: Першы 
мой аб'ект я добра памятаю. Калі 
яшчэ вучыўся ў інстытуце, дык 
мяне запрасілі аднавіць пляфон 
у доме Якуба Коласа, столь у каб- 
інэце, Да 90-х угодкаў з дня на- 
раджэньня. З таго часу засталася 
байка, што у Азгурава Коласа на 
плошчы мусіў быць яшчэ капя- 
люх -- побач з паэтам ляжаць. 
Але на ягд грошай не хапіла, бо 
яны пайшлі на той мой пляфон у 
Акадэміі Навук! 

..“Пасьля быў палац у Жылі- 
чах, пасьля кляштар брыгітак у 
Горадні, дзе мы аднавілі сграфіта 
па фрызе. За дваццаць дзён разам 
з Маліноўскім мы зрабілі тое сгра- 
фіта, анёльчыкаў. Трывае дасёнь- 
ня. Тады Мсьціслаў... Гэта была 
цэлая эпоха! І там студэнтаў-ма- 
нумэнталістаў гадавалі, на прак- 
тыцы, сярод якіх быў і Валодзя 
Адамчык. Потым Магілёў быў, 
касьцёл Станіслава... У Слоніме 
сынагогу й касьцёл Андрэя рабілі. 
Гэта, вядома, праца цэлых калек- 
тываў. У Менску -- у Лошыцкім 
палацы працавалі, у саборы Пят- 
ра і Паўла яшчэ працягваюцца 
работы. 

«НН»: Я чуў нейкую невера- 
годную гісторыю пра бялыніцкі 
касьцёл, які дашчэнту зьнішчылі, 
а Вы пасьпелі адтуль зьвезьці 
росьпісы... 

Уладзімер Ракіцкі: У Бялын- 
ічах была страшная гісторыя. Вось 
гэткімі днямі нас пасьля Новага 
году выклікалі туды. Там даніш- 
чалі ўнікальны велізарны сабор і 
кляштар кармэлітаў. Ён быў як 
цэлы горад... Мы хацелі пакінуць 
хоць гэтыя аскабалкі, закансэр- 
ваваць, як напамін. Але зруйна- 
валі. Заставалася руіна, і ў ёй вы- 
явілі старасьвецкія росьпісы. Ха- 


целі ўсё зносіць, але, нешта паба- 
чыўшы на сьценах, усё ж выклі- 
калі нас. І вось мы паехалі туды 
ўзімку. Самае апошняе, што мы 
маглі зрабіць -- гэта зьняць жы- 
вапіс са сьценаў ужо прысуджа- 
нага да зьнішчэньня помніка дой- 
лідзтва. Мы той жывапіс урата- 





Полацак. Сьвята-Эфрасіньнеўская царква. 
Прарок Міхей. Друкуецца ўпершыню 


валі. Зьнялі яго з чатырох сьце- 
наў і чляфону й пераходу. Там 
была такая цікавая лесьвіца, пе- 
раход ад кляштарных кельляў у 
сабор. Там былі гэткія сюжэты 
пераўтварэньня, як сон Якуба пра 
лесьвіцу ў неба -- нясеньне Кры- 
жа. Менавіта гэткія сюжэты, пры- 
датныя для выяваў па доўгім пе- 
раходзе, калі чалавек уздымаец- 
ца прыступка за прыступкай. І 
мы іх зьбераглі. Яны цяпер зна- 
ходзяцца ў закансэрваваным выг- 
лядзе. Пакуль іх немагчыма па- 
бачыць. Але калі-небудзь усё гэта 
можна будзе аднавіць. 

«НЯ»: Вы з уласнае ініцыя- 
тывы ўратавалі й росьпісы з ма- 
настыра ў Пустынках... 

Уладзімер Ракіцкі: У Пустын- 
ках, сапраўды, мы знайшлі адзін 
цікавы росьпіс. Мы позьняй восень- 
ню езьдзілі туды на роварах і тыд- 
зень, а мо й болей, здымалі гэты 
жывапіс. Туды да нас прыяжджаў 
Уладзімер Караткевіч, дарэчы, і ў 
Амськіслаў таксама... Цяпер фраг- 
мэнты сьценапісу з Пустынак за- 
кансэрваваныя таксама. 

«НН»: Ці праўда, што ў Менс- 
ку, у 2-й гарадзкой бальніцы, бы- 
лым базылянскім кляштары, 
былі знойдзеныя цікавыя росьпі- 
сы ХУПІ ст.? 

Уладзімер Ракіцкі: Так, гэта 
праўда. Але йзноў я вяртаюся да 
пытаньня адказнасьці рэстаўрата- 
ра. Ён вырашае, куды цяпер яму 
ехаць, а што і прапусьціць. Што 
ён у стане пабачыць, а дзе папро- 
сту не пасьпее. Вось калі йзноў 
прыйдуць рабочыя і будуць там 
аббіваць усё малаткамі, мы зму- 
шаныя будзем тое ратаваць. Як у 
саборы, што на Нямізе, як пачалі 
ўсё чысьціць, дык адкрыліся цу- 
доўныя росьпісы. І цяпер нашая 
мёйстэрня працуе і там. 

«НН»: Ці можна чакаць, што 
ня толькі ў той бальніцы, але і ў 
іншых былых кляштарах і кась- 
цёлах Менску ды іншых гарадоў 
мы яшчэ можам знайсьці старась- 
вецкія фрэскі, росьпісы? 

Уладзімер Ракіцкі: Вядома. 
Заўсёды кожны такі помнік можа 
зьберагаць у сабе ўнікальныя ма- 
стадкія творы. І трэба быць 
пільнымі, бо ніколі не вядома, 
што табе адкрыецца. На любым 
кроку, у любым месцы Беларусі 


можна знайсьці гэткі жывапіс. 
Галоўнае, хацець гэта ўбачыць... 
Яскравы прыклад -- тая ж Спа- 
саўская царква. Калі глядзіш на 
ўсю тую чарнату й напласта- 
ваньні, тынк, дык ня можаш на- 
ват памысьліць сабе, што там 
ёсьць нечуванае хараство... А яно 
ёсьць. Пачынаеш мыць, 
чысьціць, прамываць, і перад 
табою раскрываюцца дзівосы, 
гэткай мастацкай сілы малю- 
нак, гэткай сілы колеры, што 
гэта бянтэжыць... Гэта й сап- 
раўды так. Нібы ўсё дасьле- 
давана, перагледжана. Можа 
гэтак і ёсьць у сьвеце, але ня 
ў нас. Мы толькі прыадчы- 
няем той куфар, пакінуты 
нам продкамі. І мы, спадка- 
емцы, яшчэ доўга будзем ад- 
крываць сваю спадчыну. І 
манумэнтальны жывапісе -- 
гэта, бадай, найвялікшае з 
таго, што мы яшчэ адкрыем. 
Бо гэтыя сьцены захоўваюць 
і намоленасьць. І на іх на- 
пісаныя добрыя й кепскія 
рэчы з нашай гісторыі. І] іх 
трэба чытаць. 

«НН»: Багата, напэўна, 
зьнішчаецца пад час рэстаў- 
рацыі, я маю на ўвазе пазь- 
нейшыя слаі, якія могуць 
быць і цікавейшымі за пер- 
шапачатковы? 

Уладзімер Ракіцкі: І да 
таго жывапісу, што быў на- 
пісаны пазьней, мы ставімся зь 
вялікай пашанаю. Мы яго не 
счышчаем на падлогу, а раселой- 
ваем і пераносім па пластах на 
халеьціны й захоўваем. Бо ў нас 
вельмі шмат чаго было марна 
зьнішчана з абразоў і скульпту- 
ры, як здымалі слой за слоем, да 
гэтак званага «аўтарскага», а там 
нічога магло й ня быць. На вялікі 
жаль, гэтак у магілёўскім кась- 
цёле Станіслава быў счышчаны 
ўнікальны жывапіс ХіХ ст. У 
мяне засталося колькі здымкаў. 
Існуе багата законаў, розных хар- 
тыяў, аднак усё ўпіраецца ў сум- 





царква. Дэталь фрэскі з малельні 
Сьвятой Эўфрасіньні 


леньне й шчырасьць самога рэс- 
таўратара. У ягоныя, калі хоча- 
це, чыста рамесныя ўмельствы. Бо 
пракантраляваць мастака-рэстаў- 
ратара амаль немагчыма. Усё на 
ягоным сумленьні. Бяз розьніцы, 
у якой гэта дзяржаве. Бо мы пра- 
дуем з гэткімі рэчамі, рэсурсамі, 
што не аднаўляльныя ў прынцы- 
пе. Можна ачысьціць паветра й 
ваду, пасадзіць лес, а тое, што 
страчваецца ў нашай працы, -- ня 
будзе адноўлена ніколі. І гэта 
вялікі цяжар адказнасьці. 

«НН»: Як вы сталі рэстаўра- 
тарам? 

Уладзімер Ракіцкі: Мая біяг- 
рафія ў чымсьці тыповая для ма- 
стака, які нарадзіўся ў сярэдзіне 


ЧАЛАВЕК Б; 





Уладзімер Ракіцкі 


ХХ, мінулага стагодзьдзя. Нара- 
дзіўся на Пружаншчыне. Нас у 
маці засталося чацьвёра дзяцей. 
Бацька заўчасна памёр. Школіў- 
ся па інтэрнатах. Мяне рана заб- 
ралі ў інтэрнат Ахрэмчыка, як у 
нас у вёсцы казалі, «для адурон- 
ных дзяцей». Там маляваў. Пась- 
ля ў Т15-м скончыў мастацкі 
інстытут. Тады быў вялікі пад'- 


Полацак. Сьвята-Эфрасіньнеўская 
царква. Хрыстос Пантакратар. 


ём у аднаўленьні нашае спадчы- 
ны. Была самаагданасьць, ахвяр- 
насьць. З 82-га году я займаюся 
рэстаўрацыйнай справай. Але ву- 
чыўся 1 далей, стажыраваўся ад 
Рыму да Масквы. 

Але я й малюю для сябе. Вось 
летась была мая выстава малюнкаў 
за 25 гадоў. І сёлета будзе таксама. 
Я наагул не лічу сябе рэстаўрата- 
рам, я -- мастак. Я занепаконы не- 
каторымі прафэсіяналамі. Ёсьць 
гэткі тэрмін «прафэсійны крэ- 
тынізм», і гэтага стану я баюся, 
ратуючыся маляваньнем для сябе. 

«НН»: Распавядзіце, калі лас- 
ка, пра сваю беларускасьць... 

Уладзімер Ракіцкі: Усё пайш- 
ло з майго дзяцінства. Калі гэта 
забываш, дык губляеш усялякія 
повязі ў гэтым сьвеце. На мяне 
найбольшы ўплыў зрабілі мае род- 
ныя дзязькі. Іх гісторыя, іх жыць- 
цё для мяне сталі ўзорам жыць- 
цярысу. Старэйшы зь іх -- Ула- 
дзімер Шышко, сябра Рыгора 
Шырмы, рабіў скрыпачкі, складаў 
вершы. Ён вучыўся ў Віленскай 
Беларускай Гімназіі. У яго вык- 
ладаў Язэп Драздовіч. А ягонай 
каханаю была родная сястра Тан- 
ка -- Марыя Скурко. За сваю бе- 
ларускасьць пасьля сядзеў. Другі, 
дзядзька Міхал, быў польскім 
вайскоўцам. Па памяці чытаў 
Міцкевіча. Прайшоў палон, ляге- 
ры. Але і ён ня страціў сваёй бе- 
ларускасьці. Ад яго я спазнаў, 
што ёсьць прапорцыя. Ад мамы, 
Шышкоўны, у мяне засталіся ёю 
тканыя настольнікі, посьцілкі, 
покрывы. Я мяркую, што ўся ар- 
хітэктурная й ткацкая тэрміна- 
лёгіі супадаюць, вынікаюць адна 
з адной. Калі я бачу тыя колеры, 
тыя ўзоры, што выткала мая 
мама, я разумею, што гэтае адчу- 
ваньне плястыкі й колеру не бя- 
рэцца зь ніадкуль. Да мяне гэтыя 
яе рэчы прамаўляюць -- гэта і 
ёсьць ты, гэта і ёсьць тваё... 


Гутарыў Сяргей Харэўскі 


ЖЫВАЯ ГІСТОРЫЯ 





ая малодшая дачка нара- 

дзілася ў дзень Другога 

Ганебнага Рэфэрэндуму. 
Я яшчэ пасьпела ў ім удзельнічаць. 
Акушэрка зачытвала пытаньні зь 
бюлетэню (яго добрасумленна 
прынесьлі нават у пасьляапэра- 
цыйную палату), а я драўлянымі 
пасьля наркозу вуснамі манія- 
кальна спрабавала павялічыць 
працэнт нязгодных. Сьвядомасьць 
яшчэ плавала недзе вакол цела, іў 
галаве самотна зьвінелі дзьве 
думкі: першая -- што зараз мы 
прайграем. і другая -- што мая 
галоўная, сакрэтная зброя ўжо 
сьпіць у боксе для немаўлятаў. 

... Гэтыя радкі пачалі складац- 
ца, калі я дачытвала артыкул Сяўу- 
гея Шупы пра Беларускую Сьпеў- 
на-Драматычную Майстроўню 
(«НН» Хе 1. 2000 г.). У прыват- 
насьці, апошні абзац: «Неяк я пры- 
вёў на адну з майстроўскіх сходак 














свайго інстытуцкага сябра, крутога 
дысыдэнта. Ён тады ўважліва аглед- 
зеўся і запытаўся сам У сябе: ціка- 
ва, што будзе з усімі імі гадоў праз 
15-20? А ў той кампаніі, або крыху 
раней, або крыху пазьней, або недзе 
побач зь ёю былі тады 20-гадо- 
выя...» -- і далей 11 прозьвішчаў 
вельмі вядомых сёньня, славутых 
нават палітыкаў, пісьменьнікаў, 
журналістаў ды іншых грамадзкіх 
дзеячоў. Сьпіс, безумоўна, ня по- 





БЕЛАРУСАЧКА, БЕЛАРУСАЧК 
ДАРАГАЯ СЯБРОЎКА МАЯ... 


Яшчэ адзін юбілейны артыкул да 20-х угодкаў Майстроўні 


Наша Ніва [3] 17.01.2000 


адну, так бы мовіць, анталягіч- 
ную задачу: ствараць беларускі 
сусьвет унутры ўласнай сям”і. 
(Бо, што б там ні казалі мужчы- 
ны, а заўсёды жанчына выраша- 
ла, зь якога дрэва сям'я будзе есьці 
яблыкі.) І якраз ён, амаль нябач- 
ны для чужога вока, унутрыся- 
мейны беларускі сусьвет і ёсьць, 
на маю думку, найважнейшым 
дасягненьнем кожнай з нас. Аль- 
бо галоўным правалам. 

Праўда і тое, што маленькі бе- 
ларускі сусьвет безь вялікага 
вельмі хутка звужаецца, звужаец- 
ца 1 ператвараецца ў турму. Але 
вялік! без маленькага -- паступо- 
ва расьце, расьце і ператвараецца 
ў халодны безжыцьцёвы космас... 

Між тым, я марна спрабую 
знайсьці ў нашых «сьвядомых» 
выданьнях, у тым ліку іў «На- 
шай Ніве», прыкметаў глыбскай 
зацікаўленасьці такой усё яшчэ 
спэцыфічнай зьявай, як беларус- 
кая сям'я. Зрэдзьчас нешта падоб- 
нае праблісквае скрозь допісы 
Натальлі Бабінай ці Ганны Ма- 
ў тусэвіч, скрозь некаторыя пры- 
ватныя абвесткі -- менавіта праб- 
лісквае, як сонца праз заледзяне- 
лае вакно. Але як гэтага мізэрна 
мала, спадарове! Беларускія літа- 
ратары дагэтуль наракаюць, што 
цяжка пісаць паўнавартасныя 
творы, бо няма гарадзкой беларус- 


ўны, кожны з былых майстроўцаў 
зь лёту павялічыць яго яшчэ на дсС- 
ры тузін ня менш вядомых прозь- 
вішчаў. Ды гаворка не пра тое. А ці 
заўважыў хто, што сярод названых 
Сяргеем Шупам (іншымі словамі, 
сярод тых, хто згадаўся ў першую 
чаргу) няма ніводнай жанчыны? 
Між тым, на старых майстроўскіх 
фотаздымках дзяўчат ці не палова. 
Што зь імі цяпер, дзе яны? Дарэчы, 
лёс шмат каго з колішніх майстро- 
вак мне добра вядомы. І можна 
было б ураўнаважыць «мужчынскі» 
сьпіс жаночым дадаткам, давёўшы 
на прыкладах, што і ў нашым пал- 
ку ёсьць выбітныя асобы, чыімі імё- 
намі можа ганарыцца Беларусь. 
Але, па-першае, сьмешна як бы ап- 
раўдвацца, а па-другое, ня гэта, зноў 
жа, ёсьць тэмай маіх нататак. А 
вось што? Як бы гэта сфармуляваць 
дакладна... 

...Што адбывалася з нашымі 
дзяўчаткамі-майстровачкамі 
пасьля таго, як яны выходзілі 


зьмяніць вянок на чапец, я шмат 
разоў назірала гэты таямнічы 
працэс збоку, на прыкладзе маіх 
сябровак. Бліскучыя, рознакаля- 
ровыя, вытанчаныя пацеркі адна 
за адной сасьлізгвалі зь ніткі і 
зьнікалі недзе ў загадкавай глы- 
біні зачараванага возера... Мінаў 
нейкі час, і яны зноў зьяўляліся 
на паверхні -- але ніколі ў раней- 
шым абліччы!.. 

Безумоўна, тэмп ды інтэнсыў- 
насьць майстроўскага жыцьця на- 
поўніцу маглі вытрымаць толькі 
незамужнія. У маім архіве заха- 
ваўся майстроўскі дзёньнік Мары- 
ны Лычкоўскай за 1984 год. Толькі 
за сакавік-травень - 15 буйных 
акцыяў (ня лічачы сьпевак двой- 
чы на тыдзень): два Гуканьні вяс- 
ны, «Вячоркі», выступы ў кавярні, 
школе, на сьвяце двара, выцечкі ў 
Мураванку і Ракуцёўшчыну, утва- 
рэньне ТБШ, збор подпісаў за бе- 
ларускія клясы і г.д. Што мы 
маглі адчуваць, калі пасьля тако- 


скаўся да памераў пакою зь дзіця- 
чым ложачкам у адным куце і гру- 
дам непрасаваных пялюшак -- у 
другім? Калі цалкам зьмяняліся 
прыярытэты, і некалькі лішніх 
гадзін сну рабіліся даражэйшымі 
за ўсе беларускія старадрукі, а да- 
чыненьні са сьвякроўкай хваля- 
валі значна болей, чым раскол у 
БНФ. Але хіба ж я наракаю на лёс? 
Жаночая доля -- яна заўсёды ад- 
нолькавая: што ў былых майст- 
ровак, што ў былых спартовак, 
што ў былых камсамолак... 

Тым з нас, хто павыходзіў за- 
муж за сяброў, сьвядомых белару- 
саў, яшчэ пашанцавала: мы былі, 
прынамсі, застрахаваныя ад таго, 
каб «ідыятызм пабытовага жыць- 
ця» цалкам захінуў усе астатнія 
далягляды. У пэўных сытуацыях 
нам ня трэба было нічога тлума- 
чыць адзін адному. У тым самым 
Х1 «НН» двойчы згадвалася гісто- 
рыя з разбурэньнем будынку мен- 
скага гарадзкога тэатру, калі сты- 


15-20 хвілін гучных пратэстаў 
апынуўся ў бліжэйшым пастарун- 
ку. Ясіку, сыну Ларысы Сімаковіч, 
было тады некалькі месяцаў. 
Пасьля некалькіх гадзін увязь- 
неньня Ларыса пачала тлумачыць 
міліцэйскім начальнікам, што ёй 
трэба зьезьдзіць дадому, каб па- 
карміць дзіця. Не адразу, але яе 
выпусьцілі, сто разоў прачытаўшы 
мараль, што «кармяшчым жэнш- 
чынам нада сядзець дома с рабён- 
кам, а не міцінгаваць». Яшчэ празь 
некалькі гадзін Ларыса вярнула- 
ся -- зь ежай для ўсіх затрыма- 
ных. «Ну як, ці моцна сварыўся 
Барыс Іванавіч?» -- пыталіся мы. 
(Меўся на ўвазе муж Ларысы, вы- 
датны беларускі паэт Барыс Жан- 
чак.) «Ой, сварыўся. Наразаў вам 
сала з цыбуляй і ўсё цытаваў ка- 
госьці з клясыкаў: «Ах ты, дэле- 
гатка, як табе ня гадка...» 

“Дык пра што ж Я, урэшце, 
пішу? Напэўна, пра тое, як пась- 
ля майстроўскага юнацтва кож- 


кай рэальнасьці. А ў якой рэаль- 
насьці, цікава, мы жылі ўсе гэ- 
тыя дваццаць гадоў -- знаёмілі- 
ся, жаніліся, дзяцей выхоўвалі, 
з мужам сварыліся, сьвяты сьвят- 
кавалі? Пэўна ж, не ў віртуаль- 
най... І калі б хто задаўся мэтай 
сабраць усё, што панастворана ды 
панапрыдумляна ў нашых бела- 
рускіх сем'ях, думаю, кожны з 
нас знайшоў бы, чым падзяліц- 
ца. Бо кудысьці ж павінен быў пе- 
раліцца той шалёны творчы па- 
тэнцыял, што кіпяціў нам кроў у 
маладыя гады! 

Празь якіх гадоў пяць былыя 
майстроўцы імкліва пачнуць ра- 
біцца бабулямі ды дзядулямі. Не 
кажу, што самы час сядаць за мэ- 
муары, але файна было б пакі- 
нуць у спадчыну наступным генэ- 
рацыям сёе-тое зь неафіцыйнай, 
прыватнай, сямейнай нашай бе- 
ларушчыны. Няхай нават яны 
гэта назавуць досьведам мінулага 
тысячагодзьдзя. 


замуж? Перад тым, як самой 


Ад рэдактара 


язгоду спадара Крукоўскага выклікалі словы: 
«... з гэтага пачалося ўсё, што было пасьля - 
адраджэнскі рух, незалежнасьць, цяперашняя 
апазыцыя...» «З «гэтага» -- значыць са сьвяткаваньня 
студэнтамі Калядаў у дварах на Карла Маркса», -- піша 
мастак. Асабліва ж абурыла яго тое, што ўсе, хто датуль 
шчыраваў на незалежніцкай ніве, названыя «інтравэр- 
тамі-падпольшчыкамі» і «адраджэнцамі» -- у двукосьсі. 

Трэба прызнаць справядлівасьць гэтае нязгоды. Але пры 
тым варта ўсьведамляць сабе і прыроду гэтага канфлікту, 
для якога, на маю думку, няма ніякіх сутнасных падста- 
ваў. Зразумелае памкненьне выстраіць найноўшую беларус- 
кую гісторыю ў пэўны храналягічны парадак, ды, мабыць, 
яшчэ не прыйшоў на тое час. Хоць, зь іншага боку, заўсёды 
памкненьне спарадкаваць гісторыю будзе выклікаць непазь- 
бежныя «спрашчэньні» з боку тых, хто бярэцца за такую 
работу, і нязгоду ды абурэньне іншых. 

Майстроўня была сапраўды першай легальнай арган- 
ізацыяй, арыентаванай навонкі, на прыцягненьне да сябе 
чым большае колькасьці людзей. Але яна зьявілася не на 
пустым месцы. «Усё спляжана двума-трыма сказамі гэ- 
тай самай публікацыі, -- піша, спадар Крукоўскі. - Не 
было Разанава і Яраца, не было ўнівэрсытэцкай справы 
(1968); не было геніяльнай працы Ермаловіча «Па сьля- 
дах аднаго міту» (1968); не было Пазьняка зь сябрамі ды 
іхнай барацьбы за стары Менск; не было акадэмічнай спра- 
вы (Чарняўскі зь сябрамі, 1973); не было ліста Мацея Бу- 
рачка да зьезду пісьменьнікаў (1976). А сьвяткаваньне 
1000-годзьдзя Беларусі (1980) з КГБэшным працягам? А 
шматлікія выставы, ладжаныя групай мастакоў-дысы- 
дэнтаў: Цётка (1976), Сергіевіч (1978), Драздовіч (1979), 
Сеўрук (1980), Гусоўскі (1980)?» 

«Адсюль вы, хлопчыкі, адсюль! -- працягвае спадар 
Крукоўскі. -- Ня зь вёскі Задрыпанкі і не з зашмальцава- 
нага мястэчка, Тут была і вашая пачатковая школа, і 


га віру падзеяў сьвет раптам сьці- 


хійны пікет майстроўцаў ужо праз 


Рана надзімаць шчокі 


Пасьля публікацыі сёлета ў першым нумары 
«НН» артыкула Сяргея Шупы «Дваццаць 
гадоў ад пачатку» пра дваццатыя ўгодкі 
Майстроўні рэдакцыя атрымала водгук 
мастака Ўладзімера Крукоўскага, які, зьвяр- 
таючыся да рэдактара, піша: «Нават калі 
гэта журналісцкая «правакацыя», дык яна, 
хоць і надта нясмачная, сваёй мэты да- 
сягнула. Маеце ўсе шанцы пасварыць два пака- 
леньні». 


вашыя ўнівэрсытэты. А нашыя дарагія, незабыўныя ня- 
божчыкі: Мікола Ўлашчык, Уладзімер Караткевіч, Міхась 
Ткачоў, Міхась Дубянецкі, Міхась Раманюк, Генадзь Са- 
калоў-Кубай? Няўжо Караткевіч варты ўсяго 3-4-х рад- 
коў? Ды адна Ларыса Геніюш сваім фактам існаваньня на 
нашай зямлі, сваёй адмовай прыняць бэсэсэраўскае грама- 
дзянства (да сьмерці!) зрабіла для нашай незалежнасьці 
больш, чым тысячы каляднікаў разам зь іх зоркамі, сьпе- 
вамі, козамі і кілбасой. З усяго гэтага нарадзілася і Май- 
строўня, ролю каторай я зусім не зьбіраюся прынізіць. 

Не было ў Майстроўні рабочага Івашкевіча, вайскоў- 
ца Статкевіча, навукоўцаў Смаленчука ці Насевіча, барда 
Мельнікава. Недзе ж яны вырасьлі? Не было маладэчан- 
цаў і пінчукоў, гарадзенцаў ці аршанцаў, не было моладзі 
віцебскай, берасьцейскай або магілёўскай. Гэта была ля- 
кальная менская студэнцкая тусоўка, праўда, на высака- 
родным, шляхетным грунце. 

Не ў дваровых гульнях студэнтаў нарадзіўся Беларускі 
Народны Фронт, а ў разумных, дасьведчаных, адважных, 
нацыянальна-сьведамых галовах беларускай інтэлігенцыі». 

Нарэшце, істотнае ўдакладненьне: «Апісаньне каляд- 
ных прыгодаў (з Караткевічавым дваром і міліцэйскім ха- 
пуном) дакладна адпавядае 7-му студзеня 1981 году. Ды й 


най з нас давялося вырашаць 


Віялета Кавалёва 


Майстроўня ўзьнікла напрыканцы 1980 году. Так што рана 
надзімаць шчокі ды калаціць у барабаны, да слаўнага юб- 
ілею трэба пацярпець год». 

Прызнаючы пэўную некарэктнасьць у дачыненьні да 
людзей, што названыя ў публікацыі «ранейшымі адрад- 
жэнцамі» ды яшчэ ў двукосьсі, мушу сказаць наступнае. 
Сапраўды, у беларускай незалежніцкай або адраджэнс- 
кай гісторыі нішто не ўзьнікала на голым месцы. І тая ж 
Майстроўня -- гэта лягічны працяг (адзін з працягаў) ра- 
нейшых чынаў. Дастаткова згадаць, што вярнуліся сту- 
дэнты пасьля сутычкі зь міліцыяй якраз у майстэрню да 
старэйшых мастакоў, якія шмат апекаваліся маладымі. 
Гэта непадзельная гісторыя. 

На хвалі нязгоды спадар Крукоўскі кароткімі штры- 
хамі азначыў этапы беларускай адраджэнскай гісторыі 
канца ХХ ст. Мабыць, без такое нагоды ён бы гэтага не 
зрабіў. Як ня робяць гэтага дзясяткі й сотні ўдзельнікаў 
нашай найноўшай гісторыі. Зразумела, што яна яшчэ не 
ўспрымаецца як гісторыя. Але колькі ўсяго зрабілася за 
гэтыя дваццаць гадоў! І ўрэшце -- як даўно тое было! Так 
даўно, што ўжо блытаюцца факты, даты, прозьвішчы. 

Поступ пачынаецца зь фіксацыі папярэдняга кроку 
або этапу. Было б у нас сёньня хаця б столькі ж успамінаў 
пра Майстроўню, колькі пісала пра яе тагачасная прэса -- 
можна было б з гэтага акрэсьліць карціну і - зафікса- 
ваць. Прычым тое тычыцца ня толькі Майстроўні. І на- 
ват ня толькі ранейшых этапаў, пералічаных спадаром 
Крукоўскім. У цэлым гэта тычыцца найноўшага беларус- 
кага адраджэньня, зьмест якога -- калясальныя выдаткі 
часу, энэргіі, сродкаў -- аніяк не ўбярэцца ў форму і заста- 
ецца незафіксаваным. Між тым, чым ранейшы ў часе той 
чын, тым цяжэй дастаць пра яго зьвесткі. Урэшце за та- 
кую справу бяруцца людзі, якія ў тым ня ўдзельнічалі і 
якім тое элемэнтарна ня грэе сэрца. 

На вялікі жаль, мы пакуль што асуджаныя на канф- 
лікты, для якіх няма ніякіх падставаў. І праблема гэта 
наша агульная, як нас ні дзялі. Таму каторы раз запра- 
шаю шаноўных чытачоў «НН» -- успамінаць, удаклад- 
няць і спрачацца пра тое, што так імкліва пакідае нашу 
супольную памяць. и 


Наша Ніва [3] 17.01.2000 


Воланд 


КАХАНАЙ 


Твае ногі крымінальна 
Патрабуюць ад мяне, 
Каб я нейк маніякальна 
Слаў пагляды на цябе. 


Як запалкі, твае вочы 
Запаляюць розум мой, 
Запаляюць сьненьняў ночы 
І зьнішчаюць мой спакой. 


Валасы твае і голас 
Узбуджаюць больш мяне. 


Зразумела, я ня Колас, 
Але гэты верш табе... 


Канстанты Ільдэфонс 
Галчынскі 


ПЕСЬНІ 
4. 


Гэта ёсьць наш дзень будзённы, 
нашай мары будаваньне. 

Праца ўпартая нязьменна, 
Несупынна навучаньне. 


Фота Анатоля Клешчука 


Сонца ўсходзіць і заходзіць. 
Сад цьвіце, скідае лісьце. 
Рэчаіснасьць надыходзіць -- 
Працы нашае здабытак. 


Мы ёсьць часткамі ў супольлі, 

А зь яго ўся наша сіла. 

Быў бы ў доме хлеб ды з сольлю, 
Лямпа б на стале сьвяціла. 


Быў бы час заўсёды плённы -- 
Ці то дзень, ці ноч у росах: 
пры жыцьці стаім мы, жонка, 
бы ткачы пры сваіх кроснах. 


З дня на дзень тканіну ткалі. 
Для патомкаў -- спадзяваньне. 
Я б хацеў сьвятло той лямпы 
Зьберагчы ад забываньня! 


6. 


Мы нядарма спажываем 
Чары сьвету. Веды тыя 
Мы праз час перасылаем, 
Як пясчынкі залатыя. 


Хоць бы і разоў шмат тысяч 
Цяжкасьці нас атачылі - 

Мы ідзем, б'ем промнем чыстым 
У пекнаце расьлін, машынаў. 


У фае кінатэатраў, 

Калі дзьме сьнягоў завея, 
Мы, стамлёныя, прысядзем, 
Стомленых людзей суседзі. 


З намі дні бягуць і ночы, 
Нітку часу выпрадаюць. 
Працай творым прыгажосьці, 
Што на новы чын натхняюць. 


Сьнег з аблокаў сыпле коса, 

І на скронях срэбра зьзяньне. 
Мне б той сьнег на тваіх косах 
Зьберагчы ад забываньня! 


9. 


Піст пішу, мая кахана, 

Зь лесьнічоўкі ў час зьмярканьня. 
Сьвеціць газавая лямпа 

На куфэрку маляваным. 


Ціша, змрок, няма нікога. 
Стук гадзіньніка ў пакоі. 
Толькі маці лесьнікова 

Праз парог пераступае. 


Заклапочаная з раньня, 
Вочы ў ценях ад згрызоты. 
Кажа: «Зноў я, ясны пане, 
Чую ў хмарах самалёты. 


Добры пане, у небе ходзяць 
Там вялікія машыны. 

З галавы мне не выходзяць 
Часоў грозныя ўспаміны». 


Маці! Рукі ўскінь да Бога! 

У сьвеце рук такіх мільярды. 
На чале б тваім трывогу 
Зьберагчы ад забываньня! 


10. 


Выбачайце мяне, людзі, 

. Што ў тых песьнях даў вам мапа! 
Мо прынёс ня тыя песьні? 

Мо імпэту не хапала? 


Столькі ёсьць тут тых пякнотаў, 
Прамянёў, бразготак, птахаў, 
Срэбра лесу, злата дрэваў, 
Сонца, месячыкаў, Бахаў. 


Як умею, пішу вершы 

І люблю сьвяціць, праменіць. 
Калі б толькі мог, зьмяняў бы 
Сьвет на кандэлябр адзіны. 


Думкі тыя хай завершыць 
Рух ад сэрца чалавека, 
Каб ішла хадой шырэйшай 
Раніца па кантынэнтах. 


Пераклаў з польскай В.Болбас 


Юрась Зіл 


Б.Ч.М. 


Бліскучы Чорны месяц 

Зьнітаваў мае рукі. 

Я ня бачу сноў --- 

Ён пакінуў мяне на пакуты. 
Адкрываю вочы -- 

І бачу гэта чорнае сьвятло, 

Яно адлюстроўвае цені, 

Абрыўкі нясказаных слоў, 

Яно выпраўляе душы людзей і твары. 
Я гляджу і бачу -- 

Вакол мяне адны пачвары. 

Паладалі зоркі зь неба, 

І высахлі дрэвы. 

Бліскучы Чорны Месяц 

На хвіліну стаў белы. 

І ўсё, што было раней, вяртаецца, 

І зноў белы месяц на небе хістаецца. 
Усё засталося ў былым, 

Акрамя шэрай хмары. 

Яна навальніцу нясе -- будзе дождж 
Г новыя мары. 


Ігар Камікадзэ 


ЗІМА Ў БЕЛАРУСІ 


Таксіст з усьмешкай рэшту адлічыў, 

Відаць, настрой у дзядзькі сёньня добры, 

І, перш чым зьнікнуць недзе ўначы, 

«Зіма прыйшла», -- сказаў. Наколькі 
добра 

Сам зразумеў ён, што абмаляваў 

ня толькі стан надвор'я ў Беларусі, 

То невядома мне... Ды час такі настаў, 

Што сапраўды -- зіма ў Беларусі. 

Мароз слабы і сьнегу не відаць, 

Але чамусьці на душы сьцюдзёна, 

З экранаў толькі «чэсны» сьцёб чуваць, 

Як дбае «бацька» пра наш хлеб 
надзённы. 

Завялі вушы сьледам за травой, 

Спусьцеў з кішэняй разам халадзільнік... 

Ніхто ня хоча біцца галавой, 

Дарма начальнік ціскае рубільнік. 


зс зе з 


У кішэні глыбокай, 

З партманэ і ключамі, 

Дрэмле пашпарт цярпліва 

І чакае, калі 

Я ў ім фота дабаўлю 

Ці зьмяняю на новы - 

Безь сярпа ды кувалды... 
Толькі мне не далі 

Кніжку з вокладкай сіняй, 

Дзе выява «Пагоні», 

Каб я не ганарыўся, 

Што я з гэтай зямлі. 

А ўзамен -- бы ў насьмешку -- 
Мне суляць «русский паспорт», 
Што дарма мне ня трэба, 

А тым больш --- за рублі. 


Аляксандар Качанаў 


8 СЬНЕЖНЯ 


Засыпае краіну сьнег. 

І на вуліцах менш прахожых. 
Завіруха пачне свой бег. 
Вецер колецца, нібы вожык. 


Г чарговая мітусьня, 

Быццам трызьненьне над каханьнем. 
Астывае мая зямля. 

Можа, лепей было б прызнацца 


Мне ва ўласным сваім бясьсільлі. 
Толькі чуецца ўсё здалёк 

Ціхі сьпеў невядомай сілы, 
Прымушаючы незнарок 


Пакідаць па начах свой ложак 
І шаптаць, як вар'ят: «Жыві!» 
Вецер колецца, нібы вожык. 

Смак віна -- нібы смак крыві. 


Яўхім Корчак 


Паралелепіпэдная краіна 
Эліпсоідных агуркоў 

Таблеткамі тэтрацыкліну 
Спрабуе ачысьціць кроў. 


Спрабуе на лысы чэрап 
Яйцападобнай сфэры 
Узьдзець капялюшык-веру, 
Выстрыжаны з паперы. 


Спрабуе прамовіць гучна 

На нейкім чарговым зьезьдзе. 
(Здаецца, што гэта сучка 
Творыць брахню ў пад'езьдзе.) 


Спрабуе вучыць разумных -- 
І ўлева, і ўбок, і прама - 
Краіна занадта вумных 

З ілбішчам, як у барана. 


Паралелепіпэдны розум 

Г падсьвядомасьць сфэры. 
Дайце лысаму дозу 
Пякельнай яго халеры! 


Марыля Лагодзіч 


СЬВЕЧКА І НЕБА 


Сьвечка і неба --- дзьве розныя мары. 

Сьвечка чырвоная, неба - блакіт, 

Сьвечка -- агеньчык, а ў небе ёсьць 
хмары. 

Неба зацягне, сьвечка згарыць. 

Мы з табою -- як сьвечка і неба, 

Нібы кахаем, а быццам і не. 

Штосьці шукаем, штосьці нам трэба, 

Штосьці малюем на белай сьцяне. 


“Што мы малюем? Сьвечку і Неба. 


Сьвечку чырвоную, неба -- блакіт. 
Наша каханьне -- счарнелае срэбра, 
Наша каханьне ня ўвойдзе ў зэніт. 


ж 


Схавацца за фіранкаю туманнай, 

І сьніць празрыстых вуснаў асалоду, 
І ппакаць перад вазаю зламанай 

З застыпай керамічнай прахалодай. 
Крычаць у вочы п'янаму прывіду 
Пра кубак кавы зь цемрай і адчаем, 

І пра гарбату з фарбамі агіды, 

і праз жыцьця наіўныя скрыжалі 
Пачуць здалёк: «Я стомлены табою». 


Самой стаміцца ў сутыкненьні зь лёсам. 


І пад кружэлку зь зімняю журбою 
Расчэсваць пераблытаныя косы. 


Я клічу тваіх вуснаў павуціньне 
Пад срэбны дым асеньняй цішыні. 
Ты сьніш фіялку, я -- нябёс вяргіню, 
І нашым снам лёс дзьверы адчыніў. 





Сьпязы агонь, маланкавыя зоркі, 

Джаз летуценных вершаў, ліхтароў... 
Ты песьню сьніш, а я - сьвітанак звонкі 
І музыку дажджу, што не прайшоў. 

У промнях неба бачу твае вочы, 

І ў марным сэрцы голас твой гучыць. 
Ты -- дня вяргіня, я -- фіялка ночы, 
Каханьня сьвечка, што заўжды гарыць. 
Ты -- музыка мая і мой музыка, 

А я -- бяссоньніца твая, твая вясна. 


Вера Ліпская 


САНЭТ 


Я назаву цябе сваім натхненьнем, 
Зраблю цябе сваіх радкоў героем, 
Каб быць з табою ў безнадзейных мроях, 
Каб жыць табою кожнае імгненьне. 


Каб кожнай новай рыфмы нараджэньне, 

Спавітай арабінавай зарою, 

Табе ахвяраваць і за табою 

Нязнаным шляхам крочыць без 
сумненьня. 


І ты ня будзеш ведаць ні хвіліны, 
Што для мяне на цэлы сьвет адзіны... 
Няхай жа мой цябе бароніць верш, 
Вядзе праз змрок у новае сьвітаньне. 
Калі ж сваёй другую назавеш, 

Я моўчкі бласлаўлю тваё каханьне. 


Упарта не скідае клён стары 

Вянок неактуальнай зеляніны. 
Кастрычнік травы ўжо пасерабрыў, 
І гольле арабін на золку стыне. 


Аблокі вецер на шматкі ірве. 

Паветра студзіць подыхам халодным, 
А клён па летнім часе ўсё жыве - 
Зялёны й безнадзейна старамодны. 


Спрадвечны парушаючы канон 

І звонкую празрыстасьць далягляду, 
Пра лета бачыць сны зялёны клён, 
Няскораны законам лістападу. 


ШЧАСЬЦЕ 


Салодка-горкае, адчайна-ганарлівае, 
Пяшчотнае, нібыта першы сьнег, 
Балючае, самотнае, шчымлівае, 
Запозьнена прымроенае ў сьне. 


Празрыста-сьветлае, няўлоўна- 

патаемнае, 
Сьвятое й грэшнае, як гэты сьвет, 
Бяскрыяае, бязьмежна-безнадзейнае, 
Ці гоніць прэч, ці за сабой заве. 


Крыху прыгубленае, ці да дна дапітае. 
Капрызнае, прывіднае, як дым. 
Падманлівае, хісткае, нязбытнае, 
Такое пераменнае заўжды. 


Доўгачаканае або неспадзяванае, 
Ці на гады, ці на кароткі міг, 
Цнатліва-палахлівае, нязнанае, 
Падобнае і рознае для ўсіх. 


А.Наркевіч 


жж 


У пустой хаце 
Спыніўся гадзіньнік -- 


а 


Доўга не было гаспадара. 
Вось так і сэрца маё 
Спыняецца безь Цябе. 


а 


Пад гэтым небам, з гэтымі песьнямі, 
З мовай маёй, з гэтым людам 

Рэж ты мяне, кляні, бэсьці -- 

Я маскалём ня буду. 


Бачу на ўсходзе жахлівае чорнае, 
Як пляма на белым абрусе. 

Зноў ажывае пачвара шалёная 
Каля маёй Беларусі. 


жж 


Усходні «брат», заходні «сябар» 
Якіх бы пяётак не плялі -- 

таму й другому трэба хабар -- 
Кавалачак маёй зямлі. 


Іх прага гэтая ня нова. 

Бяз братняй ласкі і пашаны 

Арлы: і бялы, й двухгаловы 
Імкнуцца ў нашыя абшары. 


ЗЫ 


Першыя зьнічкі ў восень спадаюць, 
Стаміўся. За летам я не ўганюся. 
Жадаю, імкнуся, ды не пасьпяваю, 
І застаюся, ізноў застаюся 

З маёй Беларусяй. 


Леанід Рыжыкаў 


АПОШНЯЯ ІМПЭРЫЯ 


Табе ўсё мулка, цесна, мала, 
таму і сьніцца «вечны бой». 

Ці ўспомніш, з кім не ваявала? 
І колькі, з волі цемрашалаў, 
ваярыла сама з сабой? 


Ты сьвет па-свойму адкрывала: 
каб надта не таптаць лапцей, 

хто побач быў -- за горла брала, 
чужое, як сваё глытала 

«без этих западных затей». 


Ты не вылазіла са шкоды. 
«Маўчы! Разьлічымся пасьля!» 
Разьлік адзіны быў заўсёды: 
абрабаваныя народы, 
абрабаваная зямля. 


Цікавілася, уплывала, 

(як хочаш сьверб той назаві), 

у гарачых кропках --- іх хапала -- 
ніколі ты не шкадавала 

чужое. і сваёй крыві. 


Імпэрыі выходзяць з моды, 

і ты сплывеш, як злыбяда, 

у нябыт, з праклёнам, назаўсёды, 
прысудам зьнішчаных народаў. 
Прысудам боскага суда. 


Чорны Война 


МАЛАДАФРОНТАЎЦУ 


Мова! Роўнасьць! Свабода! Край! - 
Наш дэвіз, малітва й прысяга. 
Непатрэбны бязь іх і рай, 

Ты бязь іх як апошні бадзяга. 


Гэтых словаў маўклівая цьвердзь 
Не дазволіць ніколі здацца, 
Замірыцца, скарыцца, сьцярпець 

І чужынскім імём назвацца. 


Яны -- зброя твая ў барацьбе, 

І мацнейшых няма на сьвеце. 

Яно дадзена Богам табе --- 

Гэтых словаў сьвятых суквецьце. 


Злосьць бясьсільная воўчых зграй 
Хай ня спыніць цябе ніколі. 

Мова! Роўнасьць! Свабода! Край! --- 
Паўтарай і ідзі да Волі! 











КУЛЬТУРА 


СЫШЛА іншая ЭПОХА 





Памёр Яўген Глебаў, аўтар балетаў «Выбраньніца», «Альпійская баляда», 
«Тыль Уленшпігель», «Маленькі прынц», «Курган» 


гоны «Тыль Уленшпігель» 

яшчэ зь дзяцінства зава- 

рожваў мяне сваёй яр- 
касьцю і вобразамі. Але для мяне 
асабіста Глебаў зьвязваецца най- 
перш з той мэлёдыяй, якая спа- 
чатку загучала ў фільме «Дзікае 
паляваньне караля Стаха» і цу- 
доўна агучыла прозу Караткеві- 
ча. Яе ўнівэрсальны чалавечы 
лірызм спалучаецца зь нечым 
вельмі блізкім, вельмі бела- 
рускім адчуваньнем сваёй зямлі, 
са шчымлівым, мудрым і ўсё ж 
аптымістычным адчуваньнем бе- 
ларускага лёсу. Для іншых - 
іншае. 

Пятро Вандзілоўскі, дыры- 
жор юбілейнага канцэрту ў фі- 
лярмоніі, прысьвечанага 70-м 
угодкам кампазытара (апошня- 
га прыжыцьцёвага канцэрту Я. 
Глебава ): 

«Музыка Глебава - гэта ўжо 
клясыка, гэта іншая эпоха, 
якая, на жаль, адышла. У яго 
наступнікаў эстэтыка памяняла- 
ся, яны больш дасьледуюць скла- 
даныя псыхалягічныя станы, 
часта нейкія страшныя фантас- 
магарычныя рэчы, часам кантак- 
ты зь нейкімі цёмнымі сіламі. І 
цяпер асабліва кантрасна выгля- 
дае музыка Глебава, зь якой я 
зьвязваю асаблівую дабрыню, 
нейкую цеплыню, адчуваньне 
вялікага аптымізму. 

У Глебава нават у вельмі на- 
пружанай музыцы, напрыклад, 
у «Альпійскай балядзе» прагля- 
даецца нейкае чалавекалюбства 
1 аптымізм. Такім чынам, мы 
страцілі такога чалавека і такую 
асобу, якая несла ў сабе цэлы 
сьвет аптымізму і сьветлыні. 

Аркестар Глебава -- гэта 
надзвычай пышны аркестар, у 
вялікім складзе. Ад музыкаў 
патрабуецца добрая падрыхтоў- 
ка і дакладнасьць выкананьня 
ўсіх элемэнтаў партытуры. Яго- 





ная музыка мае абсалютную пра- 
лічанасьць формы, абсалютную 
яснасьць музычнага вобразу і аб- 
салютную прадуманасьць харак- 
тару і інтанацыяў.» 

Анатоль Зарубка, пецярбур- 
скі кампазытар, навучаўся ў бе- 
ларускай кансэрваторыі: 

«Глебаў застанецца навата- 
рам, які асьвяжыў, прасьвятліў 
стыль беларускай савецкай му- 
зыкі». 

Надзея Бунцэвіч, музыка- 
знаўца: 

“У яго надзвычай адметная 
аркестроўка. Але яна ня проста 
мае тыя ці іншыя асаблівасьці, 
яна настолькі яркая і настолькі 
дэмакратычная, што вабіць да 
сябе ўсіх тых, хто нават ня 
вельмі добра ставіцца да музыкі 
акадэмічнай. Менавіта ягоная 
аркестроўка далучыла да бела- 
рускай музыкі многіх з тых, хто 
яе раней увогуле не заўважаў. 

Яўген Глебаў працаваў прак- 
тычна ва ўсіх жанрах, але галоў- 
ным мне здаецца тое, што зь яго- 
ным імем адкрылася зусім новая 
пэрспэктыва ў беларускім бале- 
це. Найперш гэта былі яго харэ- 
аграфічныя навэлы, сярод якіх 


найбольш вядомыя, пэўна, яго 
«Мушкетэры», якія і сёньня 
вельмі папулярныя. А потым -- 
шматлікія балеты: «Мара», «Вы- 
браньніца», «Альпійская баля- 
да», сярод якіх я хацела б вылу- 
чыць найперш «Тыля Ўленшпі- 
геля». Гэта быў першы балет, які 
быў пастаўлены ня толькі ў Бе- 
ларусі, але і далёка за яе межамі, 
у Фінляндыі. У Гельсынках 
любілі гэты бліскучы твор, паць- 
верджаньнем чаго сталася паста- 
ноўка крыху пазьней яшчэ і «Ма- 
ленькага прынца» на гэтай жа 
сцэне». 

Анатоль Багатыроў, кампа- 
зытар, народны артыст СССР, 
народны артыст Беларусі, пра- 
фэсар: 

«Глебаў вучыўся ў мяне б га- 
доў вельмі выдатна. Прыйшоў- 
шы ў кансэрваторыю без аніякай 
падрыхтоўкі (нават ня ведаў но- 
таў), ён стаў вялікім майстрам. 
Глебаў быў вельмі рацыянальны. 
Цікавіўся аркестроўкай і аркест- 
раваў выдатна, бліскуча. Калі ён 
свае творы паказваў у Маскве, ім 
вельмі зацікавіўся Шастаковіч, 
запрашаў да сябе дадому і прапа- 
ноўваў паступаць у асьпіранту- 
ру, абяцаў усялякую падтрымку, 
але Глебаў чамусьці адмовіўся». 


Аляксей Фралоў 


Яўген Глебаў (10.09.1929, г. 
Рослаў Смаленскай вобл. -- 
12.01.2000, Менск), кампазытар. 
і пэдагог. Народны артыст СССР 
(1984), народны артыст БССР 
(1973). Член КПСС з 1977. Скон- 
чыў Беларускую кансэрвато- 
грыю (1956). Выкладаў у Менс- 
кай музычнай вучэльні і Бела- 
рускай кансэрваторыі. Галоў”. 
ныя жанры, у якіх ствараў, - 
сымфонія, балет, вакальная: 
сымфонічныя творы і іншыя. 

НОВЫЯ КНІГІ, 


У.Арлоў, Г.Сагановіч. Дзе- 
сяць вякоў беларускай гісторыі 
(862- 1918): Падзеі. Даты. Ілю- 
страцыі. -- Вільня: Наша Бу- 
дучыня, 1999. -- 223 с. -- На- 
клад 5000 ас. І5ВМ 986-9219-8-8 

Гэтая кніга мусіла выйсьці 
некалькі гадоў таму ў Менску, 
цяпер нарэшце выдадзеная ў 
Вільні й будзе добрым падарун- 
кам ня толькі малым белару- 
сам - каму яна найперш адра- 
саваная, але і ўсім любцам род- 
нае мінуўшчыны. На карысьць 
гэтага сьведчаць і аўтары 
кнігі. 

С.Асіноўскі. Менск: Давед- 
нік. -- Менск: Полымя, 1999. 
- 144 с.: іл. -- Наклад 3000 ас. 
І5ВМК 985-07-0205-2 

У дадатак да зялёнае бела- 
руска-ангельскае вэрсіі гэтае 
кнігі выпушчаная беларуска- 
нямецкая -- сіняга колеру й ча- 
мусьці трохі таньнейшая. 

Ё.-В.Гётэ. Выбраныя тво- 
ры/ Укладаньне, прадмова 
Л.Баршчэўскага і П.Копанева, 
камэнтары Л.Баршчэўскага і 
В.Сёмухі. -- Менск: Беларускі 
кнігазбор, 1999. -- 640 с., (2) 
арк. іл. -- (Беларускі кнігазбор: 
БК. Сэрыя 3, Замежная літа- 
ратура). - Наклад 3500 ас. 
І5ВА 985-6318-55-6 

Гэтая кніга ня толькі першае 
пасавецкае ды найпаўнейшае вы- 
даньне твораў Гётэ ў беларускай 
мове, але й першая кніга новае 
сэрыі «Беларускага кнігазбору», 
дзе маюць выдавацца тамы за- 


дасланыя ў 





межнае 
клясыкі ў 
беларускім 
перак лад- 
зе. Упер- 
шыню ў вы- 
даньні 
зьмешча- 
ны раман 
«Пакуты 
маладога 
Вэртэра» ў 
перакладзе 
Лявона 
Баршчэўс- 
кага й лібрэта Антона Радзівіла 
да ягонае опэры «Фаўст». «Бе- 
ларускі кнігазбор» узяўся за вы- 
даваньне замежнае клясыкі ў тым 
часе, як выдавецтва «Мастацкая 
літаратура» ўжо ня цешыць над- 
зеяй на працяг сэрыі «Скарбы сусь- 
ветнай літаратуры». 
Л.Маракоў. Валеры Мара- 
коў: Лёс, кроніка, кантэкст. -- 
Менск: Беларускі кнігазбор, 
1999. -- 192 с. - Наклад 100 
ас. ІЗВМ 985-6318-47-5 
Заможны нашчадак паэта 
Валерага Маракова, папрацаваў- 
шы ў архівах ФСБ, выдаў на глян- 
цавай паперы (зіс!) усяго 100 
асобнікаў кнігі пра свайго прод- 
ка зь вялікай колькасьцяй рэдкіх 
фотаздымкаў іншых беларускіх 
творцаў, набытых аўтарам у 
архівах расейскіх спэцслужбаў. 
Калі вы маеце цяперашнія тры 
тысячы, дык зьвярнецеся ў выда- 
вецтва, дзе можна дамовіцца аб 
набыцьці гэтага рарытэту. 


рэдакцыю 


А.Марціновіч. У часе пра- 
сьветленыя твары / Гіста- 
рычныя эсэ, нарысы. - Менск: 
Полымя, 1999. - 448 с.: іл. - 
Наклад 3000 ас. І5ВМ 985-07- 
0297-4 

Гэтая кніга ёсьць працягам 
двухтомавіка «Адкуль мы, ад- 
куль..». Перад чытачом паў- 
стаюць вядомыя й амаль забы- 
тыя постаці беларускае мі- 
нуўшчыны. Для любцоў гіста- 
рычных кніг. 

Н.Мацяш. Душою зь небам 
гаварыць: Выбраная лірыка. - 
Менск: Мастацкая літаратура, 
1999. -- 462 с. -- (Беларуская 
паэзія 20 ст.). - Наклад 2000 ас. 
І5ВКМ 985-02-0438-9 

Нарэшце выйшаў зборнік 
выбраных твораў белаазёрскай 
паэткі ў «залатой сэрыі» бела- 
рускае клясыкі ХХ ст. Еніга, 
праўда, каштуе не малыя грошы 
-- блізу колішняга мільёну, у вы- 
давецтве таньней. 

А.Сержпутоўскі. Казкі й 
апавяданьні беларусаў-палешу- 
коў/ Мастак В.Мішчанка. -- 
Менск: Унівэрсытэцкае, 1999. -- 
191 с. -- Наклад 3000 ас. ІЗБВМ 
985-09-0304-Х 

Гэта першае па 1911 г. перавы- 
даньне фальклёрнага зборніку, у 
якім зьмешчаныя лепшыя ўзоры на- 
роднае казачнае прозы насельнікаў 
паўночнае Мазыршчыны й паўднё- 
вае Случчыны. Еніга ёсьць працягам 
падобнага выданьня пра забабоны 
й прымхі палешукоў. 

Чытаў кнігі Віктар Мухін 





Фота Алены Адамчык 





Новая зскаляцыя зкспансіі Адамчыкаў 


У Вільні днямі ў галерэі «Атаёіпіпкц» адкрылася чарговая вы- 
става Алены Адамчык. Фотамастачка не стамляецца ўражваць 
Вільню, места свайго дзяцінства. Ці то дзякуе, ці то іранізуе... 

Гэтым разам экспазыцыя сьціплая памерамі, але кожны зды- 
мак -- нібы правакацыя. За кожным зь іх стаяць свае сэрыі, кож- 
ная зь якіх магла б скласьці асобную выставу. Тут і партрэт дачкі, 
што ўцягвае вас у інтэлектуальны двубой. Тут і ўспамін зь міжзем- 
наморскага Січазу. Або самотны здымак самотнае дзяўчыны, што 
ўпрыгожвае вокладку апошняга нумару часопіса «АгсПНе», толькі ў 


маштабе мэтар на паўмэтры... 


На адкрыцьці выставы прысутнічалі беларускія дыпляматы, 
літоўскія журналісты й багата мастакоў, беларусаў і літоўцаў, якіх 


злучыла мастацтва Алены Адамчык. 


каляндар 


С.Х. 





Горын, што адмовіўся 
ад прозьвішча Каляда 


На мінулым тыдні беларуская навуковая грамадзкасьць мела 
нагоду адзначыць 100 гадоў з дня нараджэньня беларускага 
гісторыка Паўла Горына. На будынку Інстытуту гісторыі 
ўрачыста адкрылі памятную шыльду. Што мы ведаем пра 
чалавека, які ў ЗІ год здолеў стаць Прэзыдэнтам Беларускай 


Акадэміі Навук? 


Павал Горын (сапраўднае 
ягонае прозьвішча Каляда) на- 
радзіўся ў сялянскай сям”і ў мя- 
стэчку Картуз-Бяроза пры канцы 
ХІХ ст. Пад час першай сусьвет- 
най вайны разам з бацькамі апы- 
нуўся ў эвакуацыі ў гарадку Ар- 
замас. Эвакуацыя прадвызначы- 
ла ўвесь далейшы лёс гэтага ча- 
лавека. Менавіта тут ён захапля- 
ецца бальшавіцкай ідэалёгіяй і 
ўжо ў 1918 г. «уліваецца» ў шэ- 
рагі Усерасейскай камуністычнай 
партыі (бальшавікоў) і далучаец- 
ца да пабудовы новага сьвету. У 
1919 г., пасьля адступленьня зь 
Беларусі кайзэраўскіх войскаў, 
Горын вяртаецца на радзіму і ста- 
новіцца сябрам Картуз-Бярозаў- 
скага валаснога рэвалюцыйнага 
камітэту, узначальвае тамтэй- 
шую валасную партыйную ячэй- 
ку. Празь некаторы чае, адслу- 
жыўшы ў Чырвоным войску на 
пасадзе палітработніка, займае 
пасаду камэнданта Пружанаў (і 
гэта ў дваццацігадовым веку). 

Як ні дзіўна, але Паўла Го- 
рына не задавальняла прафэсій- 
нае рэвалюцыянэрства, да таго 
ж, новая ўлада давала ўнікаль- 
ныя магчымасьці «кухарчыным 
дзецям» здабыць адукацыю. І 
Горын разумее, што лёс дае яму 
шанец, які трэба скарыстаць. Ён 
скаячае Камуністычны ўнівэрсы- 
тэт імя Якава Сьвярдлова. Але і 
«простая» вышэйшая адукацыя 
не задавальняе маладога чалаве- 
ка, бо ён паступае ў Інстытут 
чырвонай прафэсуры, дзе знаёмі- 
цца зь Міхаілам Пакроўскім, 
выдатным савецкім гісторыкам, 
які шмат зрабіў для станаўлень- 
ня марксісцкіх поглядаў у расей- 
скай гістарыяграфіі. Пакроўскі 
значна паўплываў на станаўлень- 
не навуковых поглядаў будучага 
гісторыка. 

Па сканчэньні Інстытуту 
чырвонай прафэсуры ў 1925 г. 
пачынаецца навуковая кар'ера 
Паўла Горына. Напачатку ён -- 
член рады і вучоны сакратар Та- 
варыства гісторыкаў-марксістаў, 
паралельна выконвае абавязкі 
намесьніка галоўнага рэдактара 


гістарычнага часопіса з характэр- 
най для таго часу назвай «Прале- 
тарская рэвалюцыя». 

Але надышоў 1929 год... У 
Беларусь прыйшла першая хва- 
ля масавых палітычных рэпрэ- 
сіяў. 

4 лютага 1931 г. застрэліўся, 
ня вытрымаўшы абвінавачвань- 
няў у нацыянал-дэмакратызме, 
першы прэзыдэнт Беларускай 
Акадэміі Навук Усевалад Ігна- 
тоўскі (які, як і Каляда, быў ро- 
дам зь Берасьцейшчыны). Прабіў 
час «новых савецкіх гісторыкаў». 
Павал Горын прызначаецца на 
пасаду Прэзыдэнта АН. Здавала- 
ся, што найлепшае кандыдатуры 
было не знайсьці: выхадзец зь 
сялянскае сям'і, член бальшаві- 
цкае партыі, рэвалюцыйнае міну- 
лае, ды і ягоныя навуковыя пра- 
цы не маглі выклікаць абвіна- 
вачваньняў у нацыяналізме 
(«Пролетариат в 1917 г. в борьбе 
за власть», «Таблицы по истории 
ВКП(б) и революционного движе- 
ния в России»). 

Горын заняў прэзыдэнцкую 
пасаду ў час зацішша паміж ма- 
гутнымі хвалямі рэпрэсіяў. Та- 
лент арганізатара і вялікая энэр- 
гія Горына нямала паспрыялі 
далейшаму станаўленьню АН у 
прафэсійным сэнсе. Аднак, неча- 
кана ў 1936 г. П.Горын пераводз- 
іцца на іншую пасаду -- загад- 
чыка катэдры гісторыі СССР Мас- 
коўскага ўнівэрсытэту. Гэта было 
відавочнае паніжэньне, пачатак 
канца. 

23 жніўня 1937 г. Павал Го- 
рын быў арыштаваны і 25 краса- 
віка 1938 г. прысуджаны да най- 
вышэйшай меры пакараньня. 
Прысуд быў выкананы 5 лютага 
1939 г. 

Павал Горын (Каляда) чакаў 
зьдзяйсьненьня прысуду дзевяць 
месяцаў. Пра што ён думаў? Пра 
несправядлівасьць абвінавач- 
ваньня? А можа сапраўды паве- 
рыў, што контррэвалюцыянэр? 
Нават самая адданая служба рэ- 
жыму не ратавала. Любую адда- 
насьць перамагала вера ў данос. 

Алег Гардзіенка 


Наша Ніва [3] 17.01.2000 


СЛОВЫ 


НАГАВіЦЫ КЛЯТЧАСТАЕ МАСЬЦІ 





Ігар Сідарук 


У Мітроха скралі нагавіцы. 
Крадзёж быў вераломным, на- 
хабным, дзёрзкім. Нагавіць: зь 
Мітроха зьдзёрлі тады, калі ён 
стаяў у крамнай чарзе па піва. От 
так стаяў чалавек, марудна ру- 
хаўся да прылаўку, думаў пра 
сьветлае ды высокае будучае, і 
раптам -- тваю ж маць! -- стаіць 
ужо напаўголы: зьверху - ка- 
шуля, а ўнізе... А ўнізе -- толькі 
голыя ногі, шкарпэткі ды ча- 
равікі. Усё! Як гаворыцца, каб у 
вас морда трэснула, але большае 
абразы для сябе Мітрох уявіць ня 
мог. Дурнавенства якое!.. Сярод 
чыстага дня!.. У краме!.. Пры 
поўным зборы народу!.. І ўзялі ды 
злупілі з прыстойнага чалавека 
нагавіцы! 

Мітрох асьцярожна агледзеў- 
ся. Побач стаялі такія ж, як ён, 
звычайныя, нармалёвыя людзі. 
Хто па піва, хто па гарэлку, хто 
па лядункі на палачках. Не ска- 
заць, каб яны не заўважалі, што 
ён стаіць без штаноў. Аднак са- 
рамліва адводзілі вочы, глядзелі 
ў пустэчу або шнарылі мітусьлі- 
вым паглядам па крамных палі- 
чках. Карацей, не заўважалі 
Мітроха ані. Нібы так, як ён выг- 
лядаў, было й трэба. Не заўва- 
жалі яго нават бабы, якіх, як 
заўсёды, у краме было да чорта- 
вае халеры. У ім нават варухну- 
ліся бурбалкі патаемнае крыўды: 
тут у чарзе, каб вы епухлі, стаіць 
абсалютна голы чалавек, а ніко- 
му да гэтага няма аніякае ён 
вы! 

-- Мужчына, вам чаго? 

Толькі зараз ашаломханы 
Мітрох заўважыў, што даўно па- 
дышла ягоная чарга і што ён 
стаіць перад самусенькім прылаў- 
кам, з-за якога рачыла на яго 
падмаляваныя, сьцярвозна-пры- 
вабныя вочы маладзенечкая ма- 
газіншчыца. 

-- Прабачце, але я... але 
мне... -- бы той валёнак, замар- 
мытаў Мітрох. 

-- Ну, чаго? Мужчына, не 
задзержвайце вочарадзі, калі 
ласка! -- у вачах маладзічкі знач- 
на прыбавілася сьцярвознасьці 
ды адпаведна паменела прываб- 
насьці. 

А, бляха! Яна таксама ўшч- 
энт не заўважала ці, можа, про- 
ста не хацела заўважаць ягонай 
бясштаннай сутнасьці. Пахалад- 
зелы Мітрох адчуў, што зь ім ад- 
бываецца нешта нядобрае... 













Славамір АДАМОВІЧ 


З 

Пісьменьнік Алесь Наварыч 
пазнаў сябе ў тэксьце кніжнага 
магната Адама Глёбуса ды ўсім 
расказвае. Дык жа і я раскажу... 


г.пра паэта і пасажыраў 
-- На храна мне такія паса- 


жыры?! - ---кажа знаёмы Паэт, 
калі я пэўна раз дваццаць пяты 


“катэгарычна заяўляю, што гро- 






-- Давай, давай, бяры, што 
трэба, ды звальвай! 

-- Ну што ты стаў? Мы ж не 
ў Маўзалеі. Ат, каб цябе перла 
адсюль ракам!.. 

-- Думаеш, калі сам без шта- 
ноў, дык можаш людзей тут за 
дурняў дзяржаць? 

Нечакана апошняя рэпліка 
трохі дадала лагоды ў Мітрохаву 
душу. Ага, значыць, заўважылі!.. 
Значыць, не агурок жа ён мала- 
солены, а нармалёвы, звычайны 
чалавечына!.. А што ён стаіць тут 
перад усім сьветам голы, без на- 
гавіцаў -- дык не ягоная ў тым 
віна! І зноў, толькі так падумаў- 
шы, Мітрох сьцяў зубы. Яму на- 
ват падалося, што ўсё піва ў 
іхным мястэчку стала цёплым, 
перабрадзілым, нясмачным. 

-- Пляшку... Не! Дзьве пляш- 
кі гарэлкі! - хутчэй ня ён, а яго- 
ная чорная крыўда вымавіла рап- 
там у сьцярвозныя вочы магазі- 
ншчыцы катэгарычныя словы. 

Маладзічка пляснула перад 
Мітрохам дзьве бутэлькі «Палес- 
кае», і чарга ўздыхнула з палёг- 
каю. Атрымаўшы на рэшту пару 
зьліплых цукерчынаў, ён схапіў 
хутчэй свае пляшкі, моцна пры- 
ціснуў іх да грудзей ды падаўся, 
не азіраючыся, зь непрыветнае 
крамы прэч. 

Ужо на вуліцы ён агледзеў- 
ся. Туды-сюды сноўдалі людзі, 
зноў жа -- ну зусім не зьвярта- 
ючы ўвагі на ягоныя голыя, па- 
рослыя рэдкаю чорнаю поўсьцю 
ногі. Нібы кожны дзень па вул- 
іцы ходзіць ён ці яшчэ хто ў ад- 
ным Толькі споднім, і гэта 
ічыцца за абсалютную нарма- 
сьць. На добры розум, усе 
былі яго шугацца, 
крычаць, лаяцца, абурацца, 
круціць пальцам ля скроні, апэ- 
ляваць да якога міліцыянта, а 
тут -- дурдом нейкі!.. Ад невы- 
казнае злосьці Мітрох заскочыў 
за рог крамы, сарваў зубамі бес- 
казырку зь першае пляшкі «Па- 
лескае» дый з гарачкі засандаліў 
яе ўсю проста з рыльца, не пе- 
раводзячы нават дыху. Укінуў- 
шы ў рот расталую карамельчы- 
ну, ён, нават не пражаваўшы, 
ускалаціў, заціснуўшы моцна ў 
руцэ, другую пляшку ды зноў 
пацягнуўся зубамі да срабрыс- 
тае бесказыркі... 

Гэтую ён піў марудна, доў- 
га, з выразам поўнае, нават аб- 
салютнае агіды на ўчырванелым 
твары, давячыся ды абліваючы- 


ся крэпкаградуснай вадкасьцю, 
спрабучы перакаўтнуць глыбі- 


шай на гарэлку ня дам. Зрэшты, . 
як іна закуску.: 


:-.пра Паэта і расейцаў 

-- Я баўдзею з гэтых расей- 
цаў! - кажа знаёмы Паэт, вып- 
раўляючы свайго знаёмага расей- 
ца па гарэлку. І той ідзе. 


...пра Паэта й жыдоў 

А яшчэ мой знаёмы. Паэт 
любіць падысьці да якога-не- 
будзь свайго знаёмага жыда й 


сказаць: «Я ведаю, Міша, ты ня 


ннавантробную цягу на неадк- 
ладнае ванітаваньне. А калі 
выціў, калі добра гікнуў ды 
зблюнуў-такі ў чэзлую ўтраве- 
ласьць палову ўсяге прынятага 
на разьняшчасную грудзь, дык 
толькі тады з усёй неабверж- 


насьцю ўсьвядоміў нарэшце без: 


вынятку й да канца гэты пас- 
кудны факт: то ж у гэтай бляд- 
зкай краме ў яго скралі нагаві- 
цды!.. І не абы якія, а самыя што 
ні ёсьць выходныя! Шыкоўныя 


нагавіцы клятчастае масьці, 
куплёныя «шчэ ў часы, калі гро- 
шы былі грашыма, вараная 
кілбаса -- кілбасою, а лыжка 


стаяла ў баршчы вэртыкальна». 

Ну, добра. Прыйдзе зараз 
Мітрох дахаты і ўва што ён усу- 
нецца? У выцягнутае на кале- 
нях, мытае-перамытае да белых 
плямінаў на азадку, калісьці 
сіняе, а цяпер блякла-блакіт- 
нае абвіслае трыко? Ці ў той 
брудны камбез, у якім ён штод- 
ня, месяц за месяцам, год за го: 
дам круціць і круціць, круціць 
і круціць, круціць і круціць, каб 
вам шыю скруціла, гайкі са 
шрубамі, шайбы зь вінтамі на 
адзіным местачковым аўтара- 
монтным заводзіку? Болей у 
Мітрохавым гардэробе нічога не 
было, акрамя некалькіх маек, 
дзьвюх халасьцяцкіх тэнісак 
ды выцертага на локцях пільча- 
чочка. Але ж яго ну ніяк не 
ўзьдзярэш замест нагавіцаў пры 
ўсім жаданьні. І ўсё ж найгалоў- 
нейшае паскудзтва было ня ў 
гэтым. Яно было ў простай, як 
самое жыцьцё, фактычнасьці: 
на сёньняшні дзень у Мітроха ў 
кішэнях начаваў толькі адзін 
тлусты й нахабны жыж. Праў- 
да, гэты жыж там начаваў даў- 
но, ён даўно ўсё пад'еў, падаб- 
раў, падчысьціў, а тое, што ня 
зьеў, сам Мітрох паволі праса- 
бачваў на піва. Ну, не адкладаў 
чалавек лішняй капейчыны на 
новыя нагавіцы, таму як і ў ста- 
рых адчуваў сябе вольна, утуль- 
на, шчасьліва. Дый якія яны 
былі старыя?! Насіліся б яшчэ 
100 гадоў! І, галоўнае, за што?! 
Што ён каму зрабіў дурнога, каб 
вось так дзёрзка рабавалі яго ды 
нават не прабачаліся?! 

-- А тваю ж раскаросту!.. -- 
выскачыў Мітрох з-за рога кра- 
мы ды, раптам напароўшыся на 
нейкага сьсівелага дзядочка, 
трэснуў яму кулаком у сківіцу 
так, што дзядок бразнуўся на тра- 
туарчык і толькі захрыпеў. Пас- 
таяўшы яшчэ побач ды перака- 


БЫ І 


жыд. Дай на бутэлечку». Бывае, 


што й не шкадуюць. 
Выснова: каб не вінавацілі ў 


“жыдоўстве, трэба даваць. Альбо 


мякчэй: варта дзяліцца. 


спра камуну 
Зыходзячы з вышэйсказана- 


...пра едака і ядомае 
Калі яму няма часу. паесьці, 


дык памерці ён абавязкова пасьпее. 


РА і 

Каб зразумець, хто ён, ты 
глядзіш, як ён есьць. Пры гэтым 
неістотна, якія прадуктыў яго 
на стале. Толькі сам працэс і тое, 
што вакол працэсу! 


.ггпра тое, што за чым 
“Ваюючы духам ісілай за Бе- 


ларусь, узгадаем: бяз роду няма. 


га, вымкнула пытаньне: «Каб усе. 
жыды падзяліліся з астатнімі, ці. 
не настаў бы тады аа 


наўшыся, што дзядок, хоць і це- 


раз хрыпы, але дыхае, Мітрох 
пераступіў яго ды падаўся прэч. 
Прэч, прэч, як мага далей ад гэ- 
тай чортавай крамы!.. 

Прыбегшы дахаты, ён адра- 
зу кінуўся... не, не да шафы, іне 
да крэсьліца, на якім бязладна 
была скінутая такая-сякая адзе- 
жыца. Ён устабурыўся на кухню, 
тузануў на сябе шуфляду з лыж- 
камі-відэльцамі, запузырыў ту- 
ды, бразгаючы мэталічнымі пры- 
борамі, адразу дзьве рукі ды вы- 
цяг недзе з-пад нізу такі вялізны 
кухонны нож, які ня йшоў ні ў 
якае параўнаньне з гіганцкімі 
фаласамі няўтомных нэгроідаў у 
парнаграфічных часопісах. 

Мітрох зноў выбег з хаты. 

Уважаць на тое, што ён такі 
вышалёпваецца туд-сюд без шта- 
ноў, не было калі. 

Выбегшы, ён спыніўся. А 
потым, памарудзіўшы якую хві- 
ліну, раптам зноў падаўся туды, 
адкуль пер толькі ледзь ня под- 
скакам. 

Дзядок ляжаў там, дзе яму 
ўбабохаў Мітрох. Аднак ужо спра- 
баваў прыўзьняцца, хоць раз-по- 
раз зноў адкідваў зьнясілена голаў 
на прымятае лапушыньне. 

-- Ах, ты ж, скукожства ста- 
рое!.. Ляжы, як ляжаў! 

Мітрох сеў на старога проста 
сярод жывата, як сядае гвалтоў- 
ца на пераляканую ахвяру. Сваім 
веліканскім нажом ён пачаў ка- 
лоць дзеду пад рэбры ды, чыкаю- 
чы й плюючыся, прыгаворваць: 

-- Ты ў мяне зараз штаны 
здымеці!!.. Ты ў мяне зараз гала- 
вой патрасеш! Ляжы ціха, гніда 
паганская! 

І, не перастаючы націскаць 
нажом абамлелага дзядочка ў 
бок, адною рукою ўчапіўся яму ў 
папружку, бы дурны, ірвануў яе 
пад сабою, сасьлізнуў уніз і, не- 
чакана лёгка й нават імкліва сад- 
раў са старога ўшчэнт заноша- 
ныя, як бадай што ва ўсіх ста- 
рычкоў, штануленцыі. Той толь- 
кі ціхенька заскуголіў, бы кот, 
што патрапіў у пацучыную паст- 
ку. А Мітрох ужо насабачваў на 





“й заводу! .. 


на Я 


“Добрыя тэксты, напісаныя 


невядомымі аўтарамі безь біяг- 


рафіяў, -- як сіроты пры з жывых 
бацьках. 


каж. 
Без прыватнай біяграфіі не 
выпадае гаварыць пра ўсеагуль: 


ную гісторыю. Дарэчы, як і і пра 


нацыянальную. 
“Выснова: рабі ўласную біяг- 


“ рафію ті зробіш Нацыю. 


хх 


Біяграфія патрэбна Хоць бы 


для таго, каб спакойна памерці. 


пра манію прыстаўляньня 
Кажуць, што мы -- нацыя 


“паэтаў: Альбо: паэтычная-на- 


цыя. Калі гэта справядліва, дык 
праўда і наступнае: мы -- бажа- 
вольная-няцыя. з 


а 


сзолы і «вышэйшыя», 


сне». 





сябе ягоныя даматкастыя порт” 
кі, упорваў ногі ў халявы, і на- 
ват неба здавалася ўжо яму 
сінейшым... 

-- О, дзед! А ты казаў!.. - 
хляпнуў ён задаволена сябе па 
чэрасьле, адышоўшы ад таго на 
некалькі крокаў з думкаю, што 
нарэшце падводзіць шчасьлівую 
рысу пад усім гэтым пракляцт- 
вам. 

Як раптам дзед здолеў стаць 
на траве рачкі ды папоўз проста 
на Мітроха: 

-- Штаны... Аддай... Аддай 
назад мае штаны! - скуголеньне 
ягонае паволі зрабілася проста 
нясьцерпным. 

І Мітрох павярнуўся да яго 
тварам. 

А калі стары падпоўз пад са- 
мыя ногі, калі стаў качацца-ва- 
ляцца перад ім, вымольваючы 
назад свае штаны, бы жабрак 
скрадзеную міласьціну, усадіў 
яму нож у самы карак, трохі аб- 
ламаўшы пры гэтым тупы канец 
лёза. Стары зваліўся, аднак яшчэ 
быў жывы, 

-- Штаны... Аддай... -і з 
раскавеляным чарапком тлумна 
ўпарціўся ён. 

Партвэйна-калёрная чыр- 
вань заслала Мітрохавы вочы. 

-- У сраццы твае штаны! У 
сраццы! У ераццы!.. 

Ён біў старога зламаным на- 
жом куды папала, ён парэзаўся 
сам, з кожным новым ударам у 
яго балела рука, пакуль, нарэш- 
це, Мітрох паволі не супакоіўся. 
Трохі яшчэ пастаяў над старым, 
паглядзеў у ягоныя перакулена- 
стухлыя вочы. Потым закінуў 
нож як мага далей у лапушынь- 
не, абцер аб траву абкрываўле- 
ныя свае рукі. У кішэні дзедка- 
вых портак ляжала некалькі 
зашмальцаваных дваццацітыся- 
чак. Ён акуратна разгладзіў іх У 
сябе на рукаве ды зноў падаўся ў 
краму. Па піва. Каб, значыцца, 
трохі ахалануць ды забыць пра 
гэтае ўсё паскудзтва. 

Па вуліцы сьпяшаліся лю- 
дзі, як заўсёды, ні на што не 
зьвяртаючы ніякае ўвагі. и 


Прыстаўляючыся, . Лягчэй 
пражыць. Прыстаўляцца, пры- 
дурвацца можна толькі тады, 
калі ўсьведамляеш сваё прыстаў- 


ляньне: Прыдурак заўсёды ведае, 
што ён прыдурак. 


Ёсьць розныя прыдуркі- -ба- 


сжавольнікі: Можна адрозьніць 


тры віды: дасьціпныя (як дась- 
ціпны -- да месца -- жарт: 


такіх можна цярпець, бо яны 


іншы раз' бываюць дарэчы), на- 
што лі- 
чаць сябе хітрэйшымі за ін- 


шых. Апошніх бывае складана 
паставіць на месца ня тое што 
мужчынскім: крэпкім словам, 


але й кулаком... 
1 яшчэ: магчыма, што ў гісто- 


рыі зь беларускім прыстаўлянь- 


нем не абышлося без усходніх: 
уплываў, без таго, што расейцы 
называюць «ваньку валяць». 

“ Клясычны прыклад бажа- 
вольнага прыдурваньня -- «па- 
водле Лукі славянскае яднань- 


Быць прыдуркам -- значыць 
заўсёды, да сьмерці падбіраць за 
паханом. І ўсё дзеля таго, каб не 
працаваць, як усе. Так піша 


Клімовіч у «Канцы Гарлагу». юш 


; 


В Нава... гЭНСАЦЫЯ ПРАЦЯГВАЕЦЦА 


Яшчэ адныя вынікі перапісу 


ІА 


А палове на чацьвертую я, пазяхаючы 
з рызыкай вывіхнуць сківіцы, хутаючыся 
ў футра, выйшла з пад'езду. Марозіла. Чор- 
ны кот скочыў зь вішні пад бэз. Не сьвяц- 
іліся вокны ў дамах, маўчалі пеўні ў Сяль- 
гаспасёлку, разьвязваючы тымсамым рукі 
нячыстай сіле. Ліхтары сьвяцілі аддана, 
але было іх нямнога. 

Навошта ж у такую няпэўную, містыч- 
ную гадзіну я пакінула дом? Можа, каб, 
узламаўшы дзьверы суседзкай кватэры, ук- 
расьці пустыя бутэлькі, бо не стае на га- 
рэлку? Не. Каб з кіем перас- 8 
трэць дзе ў цёмным мес- 
цы якога ворага? Не. 
Можа, мяне выцяг- 
ла з дому прага зда- “ў 
быць на начных 


вуліцах натх- Й ” 
неньне? Не, не і уа 9 
Проста трэ З 
её 


было прайсьці 
чарговы тэ- 

хагляд ма- 

шыны. 

Першыя 
дзьве спробы, 
распачатыя ў 
сьветлы час су- 
так, скончыліся тым, што зваліўся з тэм- 
пэратурай мой суджаны. Замагільным го- 
ласам ён спрабаваў яшчэ давесьці, што клін 
трэба выбіваць клінам, і каб выздаравець, 
трэба адсядзець ноч у машыне, але я рашу- 
ча перапыніла гэтае трызьненьне. Тыцнуў- 
шы яму градусьнік і наказаўшы глядзець 
дзяцей, якія самі па сабе могуць лічыцца 
найбольш моцным клінам з усіх кліноў, я 
вышла ў ноч. 

Калі мы з маёй Бялявай «сямёркай» 
дабраліся да гарадзкой ДАІ, дзе праходзяць 
тэхагляды няшчасныя і шчасьлівыя ўла- 
дальнікі машын з усяго Менску, пляцоўка 
была напалову запоўненая. Прыладзіліся 
ў канец чаргі. 

Прыкметаў сьвітаньня не было і блізка. 
За вокнамі Бялявай рухаліся здані -- хто 
праціраў шматкамі свае транспартныя 
сродкі, хто калупаўся пад узьнятымі ка- 
потамі, хто паліў. З шэрага дабітага «фоль- 
ксу» час ад часу даносілася музыка і жано- 
чыя віскі -- кіроўца яўна прыехаў сюды 
зь якога-небудзь вясёлага месца, і я глы- 
бока шкадую, што на старонках «НН» 
нельга апублікаваць тыя значныя па сэн- 
су і выразныя па форме заўвагі, якімі аб- 
меньвалася між сабой гэтая кампанія. Ска- 
жу толькі, што збольшага яны датычылі 
пэўных фізіялягічных патрэб і магчымась- 


Я 














цяў справіць іх дзе-небудзь паблізу, а дак- 
ладней, поўнай адсутнасьці такіх і вера- 
годных наступстваў гэтых абставін. 

Да васьмі раніцы я варушыла пальцамі 
ног, каб не адмерзьлі, і ціхенька кімары- 
ла. Затым зьявіўся жвавенькі дзядок са 
сьвістком, усё арганізаваў, пастроіў, вып- 
равіў і направіў, 1 ў дзесяць Бялявая была 
агледжана. 

Вяртаючыся дамоў па калдобінах Гур- 
скага, Нямігі, а тады Багдановіча, ухіля- 
ючыся ад сустрэч з асфальтавымі каткамі 
1 «мэрсэдэсамі», я ня думала «чаму?», ня 
думала «хто вінаваты?», а думала толькі 
«дачакаемся ці не?». 

Ня маю прэтэнзіяў да ДАІ. Наадварот, 
глыбока ўдзячная гэтай установе як за кло- 
пат аб тэхнічным 
стане маёй 
машыны, 
так і за 
службу на 
дарогах. 
Ня ведаю, 
у каго як, 
а ў мяне 
стаўлень- 
не да да- 
рожнай 
міліцыі 
вельмі 
прыязнае. 
Спыняць, 
то заўж- 
ды пазда- 

роўкаюцца, доб- 
ры, скажуць, дзень, паважаны вадзіцель, 
прашу вашыя дакумэнты. Тады пажадаюць 
добрай дарогі. Карэктна. Але не бязьмеж- 
ныя і іх магчымасьці, а еродкаў бракуе. Як 
усюды. Прыкладам, ты да крамы -- а мяса 
толькі для ільготнай катэгорыі грамадзян, 
ты па даведку -- а табе, як слушна заўва- 
жыў Віктар НІніп, кажуць «прыходзьце 
празь месяц», ты па бэнзын -- а толькі па 
20 літраў у бак, ты за лекі -- а іх увогуле 
няма, скульля табе ў бок... Хто менш стойкі 
ў веры і мужны ў выпрабаваньнях, даўно 
далі дзёру ў якую Канаду ці Новую Зэлян- 
дыю і цяпер пішуць адтуль зіхатлівыя 
лісты. «Вось як я праходжу тэхагляд, -- 
дае знаць праз Інтэрнэт Жэня Тумар, былы 
супрацоўнік «Звязды». -- Прыяжджаю да 
будзь-якой станцыі ТА, аддаю ключы ад ма- 
шыны хлопчыку ва ўніформе, п'ю каву, 
гляджу тэлевізар у бары, з ангару выяжд- 
жае хлопчык -- аддае праштампаваныя да- 
кумэнты, кажа, што прыйшлося замяніць 
тармазныя шлянгі на пярэдніх колах». 

Што ў нас, што ў Новай Зэляндыі -- 
рэчаіснасьць дыктуе тэмы гумарэсак. Выпі 
кавы або зьеж баршчу. Успомні заказанс- 
кую прымаўку «Скачы, вража, як пан 
кажа». І з новымі сіламі да працы! 


ціц 


Натальля Бабіна 





паштовая скрынка 


Яцку Р. зь Менску. Каляндар можа быць толькі на цэлы год. Календара на адзін 
тыдзень не бывае. А артыкул хораша зроблены. : 


Г.Т. з Гомеля. Можна падпісваць два асобнікі: адзін для падшыўкі, другі - для 


прыватнай абвесткі. 


Генадзю С. з Паставаў. «Наша Ніва» да 18.10.1912 выходзіла і кірыліцай, і лацінкай. 


Пасьля правялі апытаньне чытачоў, якім правапісам выходзіць. Людзі выбралі кірылі- 
цу. Па абвяшчэньні Беларусяй незалежнасьці ў 1991-м «Наша Ніва» вяртала лацінку ва 
ўжытак. У 1993-м мы ўпершыню выдалі цэлы калядны нумар лацінкай. Як толькі пя- 
ройдзем на штотыднёвы выхад на 16 старонках, адразу завядзем адну са старонак 
цалкам лацінкаю. З 12 на 16 старонак адужаем перайсьці, як толькі колькасьць падпі- 
счыкаў павялічыцца яшчэ на 700 чалавек. Дык падпісвайцеся, і падпісвайце тых, хто 
хацеў бы нашу газэту чытаць, але ня мае грошай купляць. Падпісвайце таксама шко- 
лы, вучэльні, вайсковыя аддзелы і турмы. ' 

Ігару К. зь Віцебску. Без жывой выбарнасьці мясцовых органаў улады дэмакратыя ў 
Беларусі застанецца хісткай, бо інакш немагчыма будзе стварыць нармальную партый- 
ную сыстэму, пры якой палітыкі абапіраюцца на мясцовых актывістаў, што ўтвара- 
юць рэгіянальныя палітычныя эліты, маючы шанцы на атрыманьне ўлады на мясцовым 
узроўні. Калі ж у нас, як цяпер хоча Лукашэнка, абірацца будзе толькі парлямэнт і 
прэзыдэнт, дык партыйная сыстэма будзе заставацца мабілізацыйнай -- значыць, яна 
будзе няўстойлівай, а лідэры будуць вылучацца толькі харызматычныя. Адначасова 
апазыцыя будзе мець заўсёдны гандыкап на выбарах, бо за ёю ня будзе стаяць апарату 
мясцовых актывістаў, тады як ва ўлады заўсёды будзе ў руках дзяржаўная машына. 
Таму ўлада заўжды будзе заставацца ў руках малой групы людзей, як мы маем цяпер, а 
дэмакратычнай ратацыі кіраўнікоў не дасягнем. У інтарэсах устойлівага разьвіцьця 
дэмакратыі і фармаваньня грамадзянскай супольнасьці пазьбягаць аўтарытарных мэ- 
тадаў кіраваньня, хоць бязь іх мабыць было б не абысьціся адразу пасьля прыходу адказ- 
ных сілаў да ўлады. 

КУПОН БЯСПЛАТНАЙ ПРЫВАТНАЙ АБВЕСТКі. 


-.. Запоўніце гэты купон, імы надрукуем Вашу абвестку (ня больш за 15 словаў) бясплатна. 220050, Менск, а/с 537 А 


























“ Імя і прозьвішча 
“Адрас, тэлефон. 

У апошнім нумары «НН» славуты на- 
вуковец д-р Ганорыс Каўза апублікаваў 
вынікі дасьледаваньня прозьвішчаў у тэ- 
“дефонных даведніках, зь якіх вынікае, што 
беларусаў няма, а ёсьць ліцьвіны й над- 
звычай агрэсіўная меншасьць -- сакуны. 
Гэтыя зьвесткі я папрасіў пракамэнтаваць 
свайго блізкага знаёмага, аднаго зь вяду- 
чых адмыслоўцаў у галіне этналёгіі -- пра- 
фэсара Тутсіфіловіча. 

Факт несупадзеньня зьвестак 
афіцыйнага перапісу з вынікам аналізу 
прозьвішчаў у тэлефонных даведніках зусім 
не зьдзівіў паважанага прафэсара. Ён рас- 
тлумачыў, што афіцыйныя зьвесткі - гэта 
яшчэ толькі сьпіс нацыяў. 

Каб атрымаць вынікі перапісу, іх, як 
паказвае само гэтае слова, трэба перапісаць 
наноў, што й зрабіў паважаны д-р Гано- 
рыс Каўза. Сп.Тутсіфіловіч ня згодны з тым, 
што новай нацыянальнай большасьцю 
сталіся ліцьвіны. Найбольшы з народаў -- 
паказаў ён пальцам -- пазначаны ў сьпісе 
пад нумарам 8. Гэта агуламы, назва якіх 


памылкова пададзеная там у адзіночным: 


ліку. Яны вызнаюць будызм (як відаць з 
назову -- агу, ламы!) і, дасягнуўшы 
нірваны, абыякавыя да становішча. ў 
краіне. 


прыватныя абвесткі 


Згодна зь іншай гіпотэзай, ваяўнічыя 
індзейцы агуламы названыя так з-за 
воклічу, якім яны гукалі свойскую жывё- 
лу. Яны перакачавалі на ўсход разам з 
МАТО істаліся велізарнаю небясьпекай для 
свайго ўсходняга суседа -- расейцаў. На- 
прыклад, яны сілком адабралі ў іх літару 
«ё», так што яна больш не сустракаецца ў 
расейскіх газэтах і кнігах -- хто ня верыць, 
можа праверыць. Як паведаміла адна 
іншаземная выведка, апошнія перамогі 
чачэнцаў тлумачацца якраз тым, што за- 
гады расейскім войскам аддавалі, не ўжы- 
ваючы «ё» і выразу на яе аснове, і такія 
загады аказаліся незразумелымі для жаў- 
нераў. 

Шаноўнага спадара Тутсіфіловіча над- 
звычай засмуціла тое, што прадстаўнікі 
двух вельмі слынных народаў, на жаль, 
цалкам зьніклі з этнічнай карты нашай 
краіны. Адныя зь іх ужо даўно жывуць 
тут ітаму ўзялі сабе імя «тутыя»; а другія 
прыйшлі яшчэ за балцкім. субстратам, і 
таму яшчэ тутэйшыя за іх. Нечаканае й 
трагічнае зьнікненьне гэтых нацыяў, на- 
пэўна, і сталася галоўным вынікам 
перапісу. 


Сержык Карбоўскі 








вітаньні , 

Віншуем Вас, шаноўны Васіль Уладзімеравіч Бы- 
каў, з Трыюмфам! Чакаем ад Вас новых твораў. Жы- 
віце доўга-доўга. Пінчукі (К.М.У.) 








Запрашаю сьветлавалосую хударлявую дзяўчыну 
зь Менску, Асіповічаў, Бабруйску ці Гомеля да ліста- 
ваньня па-беларуску і, магчыма, ч/б фатаграфавань- 
ня. 246027, Гомель-27, а/с 89 








З Днем нараджэньня слыннага ліцьвінскага шляхціца 
-- Уладзімера Сабалеўскага! Калі табе ў 2000-м-- 
трыццаць тры, дык гэта знак -- час за працу! Г.Т. 

Вельмішаноўнага сябра Стэфку віншую з Днём на- 
родзінаў! Зычу Божай ласкі ды міласьці. Хутчэй бы 
пабачыцца?! Зьміцер 

вельмішаноўнага чалавека ілюбага браціка, Аляк- 
сея Чакалу, віншую з Днём народзінаў! Зычу Божай 
ласкі і руплівасьці ў вучобе! Слухайся Бога і баць- 
коў! Шануй родную зямельку, яе мову і кожнага ча- 
лавека! Зьміцер Чакала 

Сардэчна віншую ўсіх сяброў Баранавіцкага аддзя- 
леньня ТБМ з нагоды 10-годзьдзя. Здароўя, шчасьця, 
плёну ў працы. Філімоненка Марына 

Сардэчна віншую з нагоды 60-годзьдзя Пагвіновіча 
Яна -- сапраўднага Беларуса і паэта. Марына 























ідэі 

«Гонар нацыі» ўзяў з рук акупанта ўзнагароду. Да- 
руй яму Божа! Ангеліна Масюта 

Біабга, ту гагатпу саіауіек. Оук абігаў ргадёч. Вааг 2 
паті, Бог за паз! А/5 124, 246012, Нотіе! 

Запрашаю ахвотных паслухаць пра Збаўцу нашага 
ісуса Хрыста. Беларуская Эвангельская Царква. Тэл.: 
270-89-87 














Гомельская суполка ўніятаў запрашае! Аў Т24, 246072; 
Гомель 

Сымпатычны мужчына шукае сяброў сярод актыўных 
вайскоўцаў і міліцыянтаў. Тайну сустрэч гарантую. 
А/с 86 «В», 220141, Менск 








кнігі 

Куплю кнігі: В.Чаропка «Уладары Вялікага Княства»,.. 
М.Даўнар-Запольскі «Гісторыя Беларусі», М.Ткачоў 
«Замкі Беларусі». Тэл.: (0232) 45-51-12 “ 

Куплю беларускую Біблію, Эвангельле, слоўнік Стан- 
кевіча. Т.: 226-42-63 

зьбіраю Архіў Незалежнага Беларускага Друку. На- 
буду незарэгістраваныя выданьні на Вашых умовах. 
Буду ўдзячны за супрацоўніцтва. Тэл. 213-49-83 
(хатні), 283-26-62 (праца); Менск-34, да запатраба- 
ваньня, Алесю Піліповічу 

Набуду наступныя кніп: зндыкляпэдыю «Археалёгія 
Беларусі», т.1, першыя тры тамы Беларускага кнігаз- 
бору, збор (поўны) твораў Я.Купалы -- т.1, 2. Тэл.: 
250-40-62, Аляксей 

Беларускую Біблію, Звангельле, слоўнік Станкев- 
іча куплю. Тэл.: 226-42-63 

Падручнікі па бугальтарскім уліку беларускія (Ла- 
дуцька і інш.) куплю. Тэл.: 226-42-63 


























Навучу пазбавіцца ад радыкуліту і астэахандрозу. 
Тэл.: 275-07-05, пасьля 18.00 

Анархістам ды да іх падобным. Вучыце псторыю ВКЛ 
і зразумееце --- Вы горшыя за маскаля!!! Алесь з Па- 
лесься 

Ііевгаіагат у Расею, ЭЗ, НАТА ды гд. Можа, хопіць 
рабіць з Айчыны путану? Алесь з Палесься 

Прыхільнікам Рэчы Паспалітай. Гісторыя Вас так нічо- 
му і не навучыла! «Ліцьвіны» 

Чатырнаццатага студзеня -- не «старыгод», а Дзень 
народзінаў брыгаднага гензрала Шаміля Басаева 
(1966). К.Асінавы 

Бепарусы! Кіньце вы быць статыстамі дяя АБСЭ-ШНЫХ 
падручнікаў! Майце гонар, будзьце людзьмі! 
Дэльфійскі А. 

















Прадаю нятанна знцыкляпэдычны даведнік «Бела- 
русь». 225653, вул.Гарадзецкага 8, в.Дзятлавічы, 
Лунінецкі р-н, Станіслаў Бугар 

Набуду «Энцыкляпэдыю гісторыі Беларусі» (т. Зі 
4), «Беларускую Энцыкляпэдыю» (т. 5 16), «Энцыкля- 
пэдыю прыроды Беларусі». Тэл.: 283-27-34 





музыка, відэа 

Відза «Звычайны прэзыдэнт / Менская вясна-9б». 
220107, Менск, а/с 150 

Відэа па-беларуску! «Пяты элемэнт», «Вольныя 
танцы». 220107, а/с 150, тэл.: 240-78-01, 213-43-52 

СН-- распаўсюд зкстрэмальнай нэапаганс- 

кай музыкі. Замаўляйце сьпіс наяўнага: а/с 342, 
Менск, 220050 














Шаноўныя сп-ры дэмакраты! Раз і назаўжды ўсьвя- 
домце: у Беларусі з 20.07.1999 г. «прэзыдэнта РБ» 
больш няма! Дэзамбізацыю пачніце зь сябе! Дэльфійскі 
А. 

Беларускія «прафэсійныя сзмінарысты», пашкадуйце 
амазонскія лясы! Колькі дрэваў ідзе на вашую лухту 
непадсяваную! Дэльфійскі А. 





кантакты 

Сацыяп-дэмакратычная партыя: пр.Скарыны 153-3- 
107, тэл.: 263-37-48. Ведфр(Фіпіопе(.Бу 

Маладыя сацыял-дэмакраты (МСД), пр.Скарыны Т53- 
3-107, т. 263-37-48. Вэар(Фіпіопеб.Бу, Беітэё(Физа пе, 
Штонядзелі а 12-й гадзіне. Будзьма разам 

Пры жаданьні просім зьвярнуцца ўсе ліцьвінскія 
ініцыятывы ў газэту «Літва» і падаць свае каарды- 
наты для будучай публікацыі. Тэл.: 263-99-90, 255- 
87-41, Алесь Стральцоў 














СПАДАР ё ДУХ; 
а йдзе ДУХ СПАДАРОЎ, там свабода. 


БЕЛАРУСКАЯ ЭВАНГЕЛЬСКАЯ ЦАРКВА. 


Штонядзелю ў Менску а 17-й гадзіне: вул. 
Любімава 21--56, тэл.: 270-89-87; у Асіповічах аб 
П-й гадзіне: вул. Ленінская 40, тэл.: 20-в840. 















«МАМТУУ ІСУІМА» 

Ррозхіт Сіабіе, о Рапіе, га паўи Аўсупи, га сеіу 
пагоа Ійоцскі, га Коёпава 2 па і га ратіоМусй гіаадц 
паўусй! 

Магуўа. Масі паўаўа, Маа Рапа паўара, 2уі- 
аті роМаа 5у0ў па паз, ргуіміі пагоа 5у0ў. 

Масі тйазетлаўа й Юозітаў Вгатіе, таіізіа га 
паз! Му 1уаўе азіесі, уўрадгіаўетазіа па Ўупа Туаўйе, 


4аратагу пат! 








праца 

Шукаем настаўніка-выхавацеля для пяцігадовай дзяў- 
чынкі, каб навучаў ангельскай і беларускай мовам. 
Тэл.: 228-45-88, 228-45-87 

Шукаю працы, магчыма, нават некваліфікаванай. 
225653, вул.Гарадзецкага 8, в.Дзятлавічы, Лунінецкі 
р-н, Станіслаў Бугар 

Кампутарны набор, сканаваньне тэкстаў на рас., бел. 
і англ. мовах. Тэл.: 250-92-44, Сяржук 

Шукаю працы перакладчыка або ў галіне рэклямы. 
В/а (сацыяльная псыхалёгія), РС, ангельская й ня- 
мецкая мовы, досьвед працы ў выдавецтве (перак- 
лад літаратуры і тэхнічных тэкстаў). Тэл.: 227-96-02 
(раніцай і ўвечары) 

Ангельская мова: пераклады на беларускую ірасейс- 
кую, у тым ліку літаратурныя. Хатнія заданьні, кант- 
рольныя. Тэл.: 227-96-02 

Прапануем в/а працу ў хаце (не распаўсюджваньне). 
Даступна ўсім! Ад Вас: капэрта са зв/а” купон б/а. 
Прыбытак ад 200 у.а. Менск-89, а/с 122 




















сабака : 

Аддамо шчаня ў добрыя рукі, яму 2-2.5 ў 
мес. Беспародны, вялічанькі, дзяўчын- 
ка. Т.: 256-21-67, Ганна, Вольга 











ВІНШУЕМ 


Уладзіслава Мельнікава 
з 26-годзьдзем! 
Зычым шчасьця, здароўя, 
каханьня і аптымізму. 
Маргарыта, Тацяна і сябры 








«Наша Ніва» незалежная газэта, заснаваная ў 1906, адноўленая ў 1991.Галоўны рэдактар Сяргей Дубавец. 
Рэдактар выпуску Андрэй Дынько. Мастацк: рэдактар Сяргей Харэўскі. Сакратар-рэфэрэнт Аляксандра Макавік. 
Дызайн-макет Лявон Раманчык. Выдавец: рэдакцыя газэты «Наша Ніва». Заснавальнік Павал Жук. Адрас для 


допісаў: 220050, Менск, а/с 537. 


Теі/тах: (017) 227-78-92. Е-таіі: пічаФцзег.цпіЬе!.Бу Нір://тетЬегз.хоот.сот/Маза Міха. 


О НАША НІВА.Спасылка на «Нашу Ніву» абавязковая. Наклад 3757. б палос фарматам А2. Нумар падпісаны ў 
друк 23:36, 16.01.200(. Друкарня выдавецтва «Беларускі Дом друку». Менск, праспэкт Францішка Скарыны, 
79.Замова Ме 213. Рэдакцыя не нясе адказнасьці за зьмест рэклямных абвестак. Кошт свабодны. 


Пасьведчаньне аб рэгістрацыі пэрыядычнага выданьня Ме 581 ад 4-га ліпеня 1996 г., выдадзенае Дзяржаўным 
камітэтам па друку Рэспублікі Беларусі. Юрыдычны адрас: г.Менск, пр. газэты «Известия». д. 8, кв. 173. 


і Дыспэтчарска рэдакцыйны здрас Менск, бабруйская, 19/36 

